
Лёндансная візыта і яе ВЫНІНІ 


Да нядаўна адбытай візыты Булганіна 
й Хрушчова ў Лёндане Крэмль пры- 
вязваў вялікае значэньне, вязаў зь ёй не 
малыя надзеі, а таму сама візыта была 
загадзя старанна прыгатаваная. Каб вы- 
сандаваць настроі ангельскага грама- 
дзянства, візыту папярэдзіла паездка ў 
Лёндан спачатку Маленкава, а пазьней 
Серава. Першы, які выступіў у хваль- 
шывай ролі добрадушнага комівояжэра, 
цалаваў ангельскіх дзяцей і раздаваў ім 
цукеркі, быў прыняты прыхільна й вет- 
ліва. Гэта, аднак, не абазначала, што Ан- 
гельцы раптам пачулі сымпатыі да каму- 
нізму, а было хутчэй за ўсё праяўлень- 
нем звычайнай цікавасьці й ДЖЭнтэль- 
мэства. Затое прыезд крывавага шэфа са- 
вецкай паліцыі бясьпечнасьці Серава, 
які мае на сумленьні мноства расстрэле- 
ных і мільёны дэпартаваных, быў успры- 
няты, як абраза Ангельцаў. 

Для савецкіх уладароў было мерадай- 
ным прыняцьце Маленкава а Сераў, на- 
перакор ранейшым намерам, пазьней ня 
быў ужо ў складзе сьвіты Булганіна й 
Хрушчова. Калі два апошнія знаходзілі- 
ся яшчэ ў дарозе ў Лёндан, маскоўскае 
радыё перадало два цікавыя камунікаты: 
адзін аб разьвязаньні камінформу, а 
другі ў справе палітыкі на Сярэднім Ус- 
ходзе. У гэтым апошнім камунікаце Ма- 
сква асьветчыла, што яна паддзержывае 
амэрыканскае становішча, каб арабска- 
ізраэльскі канфлікт быў разьвязаны на 
форуме Задзіночаных Нацыяў. Адначас- 
на Масква выказалася за ўтрыманьнем 
на Сярэднім Усходзе міру і заклікала ўсе 
зацікаўленыя там дзяржавы не завай- 
страць сытуацыі. Гэтак каб стварыць 
добрае ўражаньне ў Лёндане Масква не 
паўстрымалася зрабіць тактычны Ход, 
які пэўне-ж падарваў давер да яе сярод 
арабскіх краінаў. 

Здавалася тады што палітычная атма- 
сфэра для візыты Булганіна й Хрушчова 
была належна прыгатаваная Масквою, а 
таму апошняя магла спадзявацца вялікіх 
удачаў у Лёндане. Упоеныя нябывалымі 
сукцэсамі падчас свайго падарожжа па 
Індыі й Бірме, Булганін і Хрушчоў спа- 
дзяваліся такога-ж энтузіястычнага пры- 
няцьця і ў Ангельшчыне. 

Тымчасам горка расчараваліся. Аказа- 
лася, што ангельскага насельніцтва нель- 
га ўзяць на дэмагагічную прыманку, як 
цёмную індускую масу, зь якой яны абя- 
цалі дзяліцца апошнім куском хлеба. Ан- 
гельскае насельніцтва прыняло іх дэман- 
страцыйна, а ў многіх выпадках навет 
варожа. 

З другога боку, тыя-ж Булганін і Хру- 
шчоў, відаць, забыліся, што яны маюць 
дачыненьне ня зь цёмным разагітаваным 
індыйскім натоўпам але зь людзьмі па- 
літычна думаючымі, культурнымі і чу- 
лымі на элемэнтарныя формы прызваі- 
тасьці. Таму іхнае грубіянскае і араган- 
цкае паводжаньне адразу выклікала на- 
лежную рэакцыю. 

Першы няпрыемны інцыдэнт меў мес- 
ца ў Бірмінгаме на прыняцьці ў ангель- 
скіх прамыслоўцаў. Хрушчоў, даказваю- 
чы патрэбу навязаньня савецка-ангель- 
скіх гандлёвых дачыненьняў і скасавань- 
ня эмбарго (забароны) на ўвоз у Савецкі 
Саюз важных із стратэгічнага гледзішча 
тавараў, што і так ня перашкаджае, як 
ён цьвердзіў, выперадзіць Саветам За- 
хад у прадукаваньні навачаснай зброі, 
асьветчыў, што Саветы першыя ськінулі 
з самалёту вадародную бомбу. Далей ён 
выхваляўся: «Мы хутка з усей пэўнась- 
цю будзем мець кіраваныя з аддаленьня 
сэмалёты, зь якіх зможам кідаць вада- 
родныя бомбы на любы пункт зямной 
кулі. А вы ўсё яшчэ ня хочаце з намі 
гандляваць!» Трэба ведаць, што брытан- 
цы ахвотнікі гандляваць з кажным, 
«навет з канібаламі», але не пад загро- 
зай. Таму гэтае страшэньне вадароднай 
бомбай было прынятае, як абраза, і ад- 
паведна зьінтэрпрэтаванае ў брытанскай 
прэсе. 

Наступны інцыдэнт здарыўся падчас 
банкету, якім прыймалі савецкіх верха- 
водаў ангельскія лейбарыстыя. Лідэр 
партыі лейбарыстых Гэйтекэль высунуў 
дамаганьне звольніць 200 сацыял-дэмак- 
ратычных палітыкаў, увязьненых у сатэ- 
літных краінах і ў самым Савецкім Саю- 
зе, ды прадставіў ім іменны сьпісак гэ- 
тых увязьненых. Хрушчоў адмовіўся 


прыняць сьпіска і, абурыўшыся, заявіў, 
што ў Савецкім Саюзе няма наагул са- 
цыялістых, а што датычыцца сатэлітных 
краінаў, дык яны зьяўляюцца незалеж- 
нымі і Савецкі Саюз ня мае права ўмеш- 
вацца ў іхныя нутраныя справы. Далей, 
на самахвальства Хрушчова, што Гітлер 
быў разьбіты аднымі толькі Саветамі, 
уплывэвы лейбарыстаўскі дзеяч Браўн 
войстра запярэчыў гэтаму, заяўляючы, 
што ў змаганьні зь Гітлерам загінулі дзе- 
сяткі тысяч ангельскіх жаўнераў яшчэ 
ў той час, калі Саветы зь Гітлерам былі ў 
стане прыязьні на падставе пакту Мола- 
таў-Рыбэнтроп. Назаўтрае, падчас пры- 
няцьця ў Палаце Лёрдаў Хрушчоў у 
найбольш грубы спосаб не падаў Браўну 
рукі, 

Іншага дня савецкія кіраўнікі адведалі 
ведамы сваёй славай унівэрсытэт у Окс- 
фордзе. Тут ангельскія студэнты свой 
пратэст выразілі гумарыстычнай дэман- 
страцыяй. Усе сьцены і дзьверы ўнівэр- 
сытэцкага будынку, а таксама ўсе залі, у 
якія ўваходзілі Булганін і Хрушчоў, сту- 
дэнты пад агульны сьмех абвешвалі пар- 
трэтамі Сталіна, а ў ваднэй із заль узар- 
валі ракетную пэтарду. Калі-ж савецкія 
вяльможы пакідалі сьцены ўнівэрсытэту, 
студэнты праводзілі іх песьняй «Эх, ду- 
бінуцка, ухнем!» Падобнае прыняцьце 
было ім прыгатаванае й студэнтамі ў 
Лёндане. 

Але наймацней і найсалідарней запра- 
тэставалі супраць Булганіна й Хрушчова 
дзесяткі тысяч палітычных эмігрантаў 
з-за зялезнай заслоны, якія знайшлі 
гасьцінны прыпынак на вольнай ангель- 
скай зямлі. У кажным горадзе, куды 
прыбывалі Булганін і Хрушчоў, адбыва- 
ліся шматтысячныя вулічныя дэманстра- 
цыі палітычных эмігрантаў, якія з тран- 
спарэнтамі, прыпамінаючымі савецкія 
злачынствы, праходзілі галоўнымі вулі- 
цамі гарадоў. Найбольш імпазантная дэ- 
манстрацыя адбылася ў Лёндане, у якой 
прыняло ўдзел звыш 40 тысяч дэман- 
странтаў і якая выклікала вялікае заці- 
каўленьне й спачуваньне сярод ангель- 
скага грамадзянства. Прыезд Булганіна 
й Хрушчова ў Ангельшчыну даў добрую 
нагоду палітычным эмігрантам выявіць 
сваю няпрымірную варожасьць да каму- 
ністычнага рэжыму й перасьцерагчы 
вольны сьвет перад сьмяротнай небясь- 
пекай, якая ідзе да яго з Усходу. 


Галоўнымі пытаньнямі, якія былі прад- 
метам афіцыяльных гутарак савецкіх 
кіраўнікоў з прэм'ерам Вялікабрытаніі 
Ідэнам, былі наступныя: справы Сярэд- 
няга Ўсходу, раззбраеньне, задзіночаньне 





Нямеччыны, пытаньне эўрапэйскай бясь- 
печнасьці, савецка-брытанскі гандаль і 
спыненьне зэмбарго на вываз ў Савецкі 
Саюз важных із стратэгічнага гледзішча 
тавараў. 

Няма сумлеву, што Саветы надзеіліся 
хоць што-небудзь вытаргаваць для сябе 
ў гэтых перагаворах, нічога ў замен, ап- 
рача пустых абяцанак, ня даўшы. У не- 
каторых сталіцах Захаду пабайваліся, 
што можа быць дасягнутае частковае па- 
разуменьне за кошт зламаньня Ангель- 
шчынай салідарнасьці з заходнім блё- 
кам. Ангельшчына-ж, із свайго боку, не 
магла пайсьці на якія-небудзь уступкі 
задарма, а навет за малую цану. Таму 
брытанска-савецкія гутаркі скончыліся 
нічым. У ніводным з вышэй пададзеных 
пунктаў ня было дасягнутае паразумень- 
не, а каб прыкрыць поўнае фіяско нара- 
даў, выдадзены аб іх камунікат выражае 
толькі зычэньні й надзеі на будучыню 
ды гаворыць ў канцы аб распачацьці 
«канкрэтных крокаў для ўмажліўленьня 
вымены інфармацыі і слова пісанага й 
гаворанага». 

Гэткія канкрэтныя вынікі паездкі Бул- 
ганіна й Хрушчова ў Лёндан, калі хо- 
дзіць аб яе афіцыяльную частку. Але па- 
за гэтай афіцыяльнай часткай, на якую 
складаліся пералічаныя пункты савецка- 
ангельскіх гутарак, уся гэтая імпрэза із 
паездкай савецкіх кіраўнікоў у Лёндан 
мела і свой пасярэдні палітычны й пра- 
паггандовы аспэкт. 

Каб лепей зразумець палітычны фон 
паездкі, трэба распачаць ад ейнай гэнэ- 
зы. Праект візыты крэмлёўскіх верхаво- 
даў у Лёндане і аднастароньніх гутарак 
на найвышэйшым шчэблі зрадзіўся дзе- 
вяць месяцаў назад уў атмасфэры ўзаем- 
ных усьмехаў і ўяўнага адпружаньня 
падчас першай Жэнэўскай канфэрэнцыі. 
Цэнтральнай фігурай з боку Захаду быў 
тады ў Жэнэве прэзыдэнт ЗША Айзэн- 
гаўэр, які самастойна, не аглядаючыся 
на іншых сваіх партнэраў, вёў гутаркі з 
савецкімі дзяржаўнымі мужамі, а бры- 
танскі прэм'ер Ідэн быў фігурай друга- 
раднай. І вось тут зрадзіўся ў Ідэна не- 
фартунны праект запрасіць Булганіна і 
Хрушчова ў Лёндан, каб гэтым зрэван- 
жавацца Амэрыцы і ўступіць у аднабо- 
кія гутаркі з Савецкім Саюзам. Апрача 
гэтага, Ідэн праўдападобна меў надзею, 
што такія гутаркі бяз удзелу Амэрыкі і 
навет за яе плячыма могуць прывесьці да 
пазытыўных вынікаў прынамсі ў нека- 
торых справах, якія беспасярэдна даты- 
чаць Вялікабрытаніі, 


(Заканчэньне на 2-ой бачыне) 








«Госьць» стаецца гаспадаром 


Ад Рэдакцыі: Зьмяшчаем Ерыху 
скарочаны артыкул ведамага амзры- 
канскага журналістага Сульзбэргэра, 
апублікаваны ў «Нью Ёрк Таймс». Ар- 
тыкул гэты вельмі добра характэрызуе 


палажэньне ў вадным з сатэлітных 
краёў -- Баўгарыі. 
Баўгары -- гэта цьвёрды, працавіты, 


ашчадны сялянскі народ, які любіць ко- 
леры й мае прыродны нахіл да музыкі. 
Але ён ня мае шчасьця. Выключаючы 
маленькую Альбанію, Баўгарыя была 
апошняю балканскаю краінай, якая вы- 
звалілася ад Туркаў. Яна прайграла тры 
зь ейных апошніх чатырох войнаў. Пра- 
расейскія па традыцыі, Баўгары заўсё- 
ды пацяшалі сябе ў цяжкія часы: «хут- 
ка прыйдзе дзед Іван з Масквы й памо- 
жа нам». Дзед Іван прыйшоў у верасьні 
1944 году. Як той госьць што завітаў на 
абед, ён усё яшчэ там. 

Рэжым, які кіруе цяпер у Софіі, ня 
любіць, калі мы завем Баўгарыю сатэлі- 
там. Але чаму? Адзін з законаў, зацьвер- 
джаны ўрадам, гаворыць: «Усе савецкія 
грамадзяне, якія жывуць у Баўгарскай 
Народнай Рэспубліцы, незалежна ад то- 
га, калі й як яны атрымалі савецкае гра- 
мадзянства, маюць права згалашацца на 
працу ў устаноўленым парадку ўва ўсіх 
дзяржаўных, каапэратыўных, грамадз- 
кіх і прыватных прадпрыемствах і ўста- 
новах ды працаваць ува ўсіх іншых пра- 
фэсіях без адмысловага дазволу, патрэб- 


нага для чужынцаў», Камуністы выясь- 
няюць, што гэта толькі, каб аблегчыць 
палажэньне расейскіх эмігрантаў. Калі 
гэта так, дык Баўгарыя мусіць падву- 
чыцца ў заканадаўстве. 


Адзіная кар'ера, дазволеная для Баў- 
гараў у СССР, гэта пашыраньне рэвалю- 
цыі. іхныя пасьляваенныя кіраўнікі ву- 
чыліся там гэтае прафэсіі. Георгі Дымі- 
траў, першы шэф Народнай Рэспублікі, 
які цяпер ляжыць пасавецку забальза- 
маваны ў Софіі, быў сакратаром маскоў- 
скага Камінтэрну. Гэтае-ж становішча 
займаў у свой час папярэдні прэм'ер Ка- 
ляроў. Вулько Чэрвекоў, цяперашні вер- 
хавод («падаўся ў дымісію» пасьля вой- 
страе крытыкі -- Рэд.), выкладаў на масе- 
коўскім Інстытуце Леніна. Антон Югаў, 
нумар два па герархіі (заняў цяпер мес- 
ца Чэрвенкова -- Рэд.), быў савецкім 
агентам у Югаславіі. 


Упрывілеяваныя Расейцы 


Але Расейцы могуць займацца тут 
менш спэцыялізаванай працай. Акрамя 
становішчаў дараднікаў на найвышэй- 
іцых вайсковых і цывільных ступенях, 
яны займаюць важныя пазыцыі ў бан- 
ках, прамысловасьці й больніцах. Яны 
лепш аплачваныя, чымся іхныя баўгар- 
свія калегі, і выклікаюць варожасьць, 
выкупліваючы ўсё ў крамах. У іхных 
асабістых суадносінах зь мясцовым на- 


сельніцтвам, яны глядзяць на апошняе 


Аргентына -- 2 пэзо. У іншых 


ныя нумары каштуюць падвойна. 

Негацееебег: УІавітіт ВОЕТМІК 
Розіадгесве: Ріе УУеіззгибепізбе 7еішое , Васкацёсупа“ (,Раз Уаіегіапа”), 
(ЗЬ) Мйапсев 19, Зсаіезябасі 69. 
гіс: ,іОСО5", Восфагифагеі ц. Уег!і., С.п.Ь.Н., Мапбеп 8, Возепреітет 5іт. 4ба. 
Цана паза Нямеччынай: ЗША -- 20 цэнтаў, Канада -- 20 ц., Ангельшчына 
-- 7 шылінг, Францыя -- 20 фр., Бэльгія -- 5 фр. Аўстралія -- 1 шылінг, 


краінах раўнавартасьць 15 ам. цэнтаў. 


Цана лётніцкай поштай у заакіянскія краіны -- 30 ам. цэнтаў. -- Падвой- 


Банковае контэо: 7еійпр , Васкааўёупа“, 
Копію Ме. 357-125, Вау. 


НуробеКеп- а. УУедіееірапк, Мйпабіеп. 


РАЗ У ТЫДЗЕНЬ--ЦАНА 350 Н. ФЭН. 

І ТНЕ УЎНІТЕАСТНЕМІАМ МЕЎСРАРЕВ 





і “ТНЕ ЕАТНЕКІАМР, 

Сьвята «перамогі» 


Паводле савецкага календара дзень 
9-та траўня лічыцца сьвятам перамогі. 
Але наш календар ня йдзе ўпоруч з афі- 
цыйным календаром крамлёўскай дык- 
татуры. Сяньня мы, Беларусы, як і ўсе 
народы сьвету, пытаемся: «Сьвята чыёй 
і якой перамогі? Таму на пачатку варта 
зьвярнуцца да фактаў, датаў і лікаў. 

Летам 1939 году, калі было ўжо відаць, 
што нічога ня зможа паўстрымаць Гіт- 
лера ад вайны, у Маскву выехалі вайс- 
ковыя місіі Англіі і Франціі, якія нама- 
галіся прыцягнуць Савецхі Саюз да су- 
працьфашыстоўскай кааліцыі. З гэтымі 
місіямі Варашылаў вёў доўгія перамо- 
вы. Адначасна савецкі ўрад сакрэтна 
вёў іншыя перамовы з Гітлерам, выні- 
кам якіх было падпісаньне зь днём 23-га 
жніўня гэтак званага пакту «Рыбэнтроп- 
Молатаў». Гэты пакт уўсьцешыў Гітлера, 
які праз тыдзень пасьля падпісаньня 
пачаў вайну. Зь некалькіх дзесяткаў 
дзяржаўных умоваў і пактаў, якія пад- 
пісаў савецкі ўрад, ён верна датрымаўся 
толькі аднаго -- зь Гітлерам. 

Калі фашыстоўскія дывізіі грамілі 
Францыю, а бомбы сыпаліся на гарады 
Англіі, з Савецкага Саюзу ішлі ў Ня- 
меччыну даўжэзныя саставы цягніхоў. 
Гэта камуністычная дыктатура ратавала 





панаааассваанзкаанаанас часна ын 





згары. У Софіі яны маюць свой рэста- 
ран, куды ня мае права ўваходу ніво- 
дзін Баўгар -- зусім як ангельскія клю- 
бы ў перадваеннай Індыі. 

Баўгары, прывыкшы на працягу ста- 
годзьдзяў да чужога панаваньня, выяў- 
ляюць сваё цяперашняе незадавалень- 
не панурымі жартамі. Яны прыпісьсюці, 
нястачу тавараў расейскай прагавітась- 
ці. «Таварышы, -- кажуць сяляне, -- 
толькі ладуюць нашы тавары, яны ніко- 
лі нічога не выладоўваюць». Бальшыня 
зь іх тае думкі, што ўстаноўленыя пра- 
цоўныя пляны ідуць першым чынам на 
карысьць Саветаў. Нядаўна, перад плоў- 
дыўскай ратушай, была знойдзена па- 
вешаная курыца з таблічкай пад нізам: 
«Я скончыла самагубствам, бо не магла 
выканаць нормы». 


Урадавая лінія 


Баўгарскі ўрад ня толькі стараецца 
рэклямаваць «дабрадзействы» камунізму, 
але й пяршынство ўсяго расейскага. 
Хоць на старой статуі Аляксандра ІІ, 
якая стаіць перад будынкам парлямэн- 
ту, зьнялі напіс «Цар-вызвольнік», але 
сама статуя ўсё яшчэ стаіць. Папуляр- 
ная цяпер музычная камэдыя аб паў- 
станьні супраць Туркаў усхваляе пад 
нябёсы Расею. 

Нядаўна два Баўгары затрымаліся на 
вуліцы ў Софіі, падзіўляючы адзін зь 
нешматлікіх там амэрыканскіх самахо- 
даў. «Гэта расейскі?» -- папытаўся адзін. 
Другі яму ў вадказ: «Я ведаю, што гэта 
за самаход. Але ці табе можна давя- 
раць?» 

Па сваёй натуры Баўгар мае нахіл да 
эгалітарызму і любіць зваць сябе «праг- 
рэсыўным». Але сяньня, назет шмат 
сяброў камуністычнае партыі скар- 
дзяцца: «Мы -- палітычныя вязьні. Мы 
верым у марксызм, але мы самі хочам 
пастанаўляць, як прыстасоўваць яг ў 
нас». 


Спозьненая рэакцыя 


... На апошнім зьезьдзе партыі, Чэр- 
венкоў сам крытыкаваў людзей, якія 
«хіляцца туды, куды дзьме наймацней- 
шы вецер», завучы іх, паказьнікамі вет- 
ру, апе не правадырамі». Ён дадаў: «Пра- 
вадыр мусіць умець падхопліваць но- 
выя тэндэнцыі, калі яны яшчэ ў эмбры- 
ёне, мусіць быць здольным прадбачваць 
падзеі, а не цягнуцца ў іх ззаду, чака- 
ючы, пакуль яны ня вытнуць яго па 
носе», 

Гэта было перад тым, пакуль хрушчоў- 
ская вясёлая кампанія не пачала тап- 
таць магілу Сталіна. Выглядае, што Чэр- 
венкоў атрымаў па носе... 

Але Баўгары, седзячы ў панурых ка- 
фэйках, мармычуць над сваёй сьліваві- 
цай: «... Што нам за розьніца, пакуль 
усё яшчэ, загадвае Масква. Нашы ся- 
ляне маюць прыказку: «Воўк можа па- 
кінуць шкуру, але не свае звычкі», 


сваё напоўгалоднае насельніцтва і дапа- 
магала Гітлеру падбіваць дэмакратычны 
сьвет. Праступная супалка фашызму 
і камунізму трывала ў ідэальнай згодзе. 
Умовы не датрымаў Гітлер. 

Летам 1941-га году гітлераўская армія 
напала на Савецкі Саюз і праз кароткі 
час ужо была пад Масквой, Ленінградам 
і над Волгай. Разгром савецкай арміі 
быў бяспрыкладны. Цэлыя дывізіі зда- 
валіся ў палон Немцам. Ці гэта было з 
прычыны недахопу адвагі у савецкага 
жаўнера? О, далёка не! Ані войска, ані 
народы Савецкага Саюзу не хацелі зма- 
гацца за сваіх прыгнятальнікаў -- баль- 
шавіцкую дыктатуру. Паняволеныя на- 


роды спадзяваліся ад нямецкай арміі 
вызваленьня. 


Аднак Гітлер ня йшоў вызваляць, а 
заваеуваць 1 таму адразу паставіў суп- 
раць сябе народы Савецкага Саюзу. 


Але ня толькі гэта сталася прычынай 
перамогі, ях хваляцца бальшавікі. Ад 
першага дня нападу Гітлера на Савецкі 
Саюз, заходнія дэмакратыі, не зважаю- 
чы на савецкія здрады і праступствы, 
ЯК ляяльныя саюзьнікі адразу пайшлі з 
дапамогаю народам Савецкага Саюзу. 
ІЦто дня ў Архангельск і Мурманск 
плылі марскія канвоі з Амэрыкі і Англіі. 
Савецкія жаўнеры добра памятаюць 
амэрыканскія й ангельскія машыны, 
кансэрвы, зброю і іншыя матар'ялы, без 
чаго бальшавікі й думаць не маглі пра 
перамогу. Дапамога Захаду была вялі- 
Ззарнай, астранамічнай. Навет сам Ста- 
лін, а за ім Літвінаў і Вышынскі мусілі 
прызнаць, што гэтая дапамога спрычы- 
нілеся л выйграньня вайны. 


Трудна ў рамках аднаго артыкулу не- 
ралічыць усе фактары, якія спрычыні- 
ліся да перамогі над фашызмам. Аднак 
ніводзін з тых фактараў ня выходзіў з 
сыстэмы Савецкага Саюзу і камуністыч- 
най партыі і бяручы на ўвагу волі само- 
га народу, як гэта хлусьліва цьвердзяць 
крамлёўскія верхаводы і іхная прапа- 
ганда. Перамога была асягнута салідар- 
ным саюзам вольнага сьвету з савецкімі 
народамі, а камуністычная дыктатура 
толькі прысвоіла гэтыя заслугі. 


Нажаль, перамога над фашыстоўскім 
таталітарызмам ня прынесла народам 
Савецкага Саюзу вызваленьня, а сьвету 
1 да-тэтуль пагражае таталітарызм ка- 
муністычны. І толькі дзень зьнішчэньня 
чырвонай дыктатуры станецца праўдзі- 
вым, сьвятам перамогі. 


П. С. 








Беларусы 
з Аўстраліі Ідэну 


Каардынацыйны Камітэт Беларускіх 
Арганізацыяў у Аўстраліі й Згуртавань- 
не Беларусаў ў Вікторыі (Аўстралія), у 
сувязі з прыездам Хрушчова й Булганіна 
ў Ангельшчыну, выслалі ангельскаму 


прэм'еру Ідэну лісты наступнага зьместу: 
Сэр, 


“Мы былі-б вельмі ўдзячныя Вам, ка- 
лі-б Вы перадалі спадаром Хрушчову і 
Булганіну, у часе іхнай візыты ў Задзі- 
ночанае Каралеўства, нашыя наступныя 
дамаганьні: 

І. Свабодныя выбары ў Беларусі. 

2. Звальненьне з турмаў і канцэнтра- 
цыйных лягероў Савецкага Саюзу ўсіх 
палітычных вязьняў беларускае нацыя- 
нальнасьці ды рэпатрыяцыя іх на Бела- 
русь. 

3. Гварантыя эфэктыўнае свабоды рэ- 
лігіі ў Беларусі. 

4. Спыненьне насільнае русыфікацыі 
Беларусаў у БССР. 


У сувязі з прыездам бальшавіцкіх 


дыктатараў у Ангельшчыну, ангельска- 
му прэм'еру было выслана таксама шмат 
прыватных лістоў, у якіх Беларусь 
Аўстраліі прзсілі Ідэна дамагацца ад са- 
вецкіх кіраўнікоў свабоднае сувязі для 
Беларусаў з роднымі на бацькаўшчыне. 

Згуртаваньне Беларускіх Камбатантаў 
у Вікторыі таксама з гэтае нагоды выс- 
лала ангельскаму прэм'еру адмысловы 
ліст. 


М. Н. 


БАЦЬКАЎШЧЫНА 

Другі Зьезд Нампазытараў Савецкай Беларусі 


У Менску ад 9-га до 14-га сакавіка ад- 
быўся Другі зьезд кампазытараў БССР, 
які, разам ізь зьездамі ў іншых рэспу- 
бліках, папераджае падзею ўсесаюзнага 
маштабу -- Другі ўсесаюзны зьезд кам- 
пазытараў. На зьезьдзе, апрача арганіза- 
цыйных пытаньняў (выбару новага скла- 
ду ўправы й дэлегатаў на ўсесаюзны 
зьезд), былі заслуханыя рэфэраты аб 
творстве кампазытараў БССР за апошнія 
гады ды аб стане музычнае крытыкі й 
музыказнаўства ў рэспубліцы. Ня гле- 
дзячы на вялікую падрыхтоўчую працу 
ў форме іцматлікіх прэсавых артыкулаў 
і радыёаўдыцыяў, а таксама «творчых 
сустрэчаў кампазытараў із слухачамі, 
зьезд ня стаўся падзеяй таго значэньня, 
на якое разьлічвалі арганізатары. «Хоць 
дэлегатам і гасьцём было паказана шмат 
новых твораў, аднак глыбокага іх ана- 
лізу ў дакладах Я. Цікоцкага й Л. Му- 
харынскай ня было. ІЦмат якія кампа- 
зытары наагул ня ўдзельнічалі ў дыску- 
сіі» -- піша газэта «Літаратура і Мастац- 
тва» з 17. ІІІ. 96. 

Бяручы наўвагу добрую прафэсыйную 
падрыхтоўку двух асноўных рэфэратаў 
кампазытара Я. Цікоцкага й музыка- 
знаўцы Л. Мухарынскай, можна ня сум- 
лявацца ў іхнай музычнай эрудыцыі, і 
калі ў іншых дакладах ня было «глыбо- 
кага аналізу» новых твораў, дык віда- 
вочна не таму, ішцто яны ня здолелі гэта- 
га зрабіць, але таму, што ня было адпа- 
ведных аб'ектаў для падобнага аналізу. 
Недарма й бальшыня кампазытараў 
сьціпла адмовілася ад удзелу ў вабмер- 
каваньні іх твораў. Выступалі, галоўным 
чынам, госьці-дэлегаты, кампазытары й 
музыкаведы Масквы, Ленінграду й Ры- 
гі, а таксама намесьнік міністра куль- 
туры БССР Лютаровіч. У выступленьні 
апошняга, упяршыню за пасьляваенныя 
гады, прагучэла ймя выдатнага бела- 
рускага кампазытара А. "Туранкова, які 
«супрацоўнічаў» зь Немцамі ў часе аку- 
пацыі Беларусі, і цяпер, відаць, у сувя- 
зі з шырока разрэклямаванай амнэстыяй 
вярнуўся з высылкі, Лютаровіч паведа- 
міў, што ў опэрным тэатры ў бліжэйшыя 
часы будзе адноўлена опэра Туранкова 
«Кветка шчасьця». 


“У выступленьнях крытыкаў адзнача- 
ліся «некаторыя посьпехі ў творчасьці 
беларускіх кампазытараў» («Зьвязда» з 
16.3.56). Як пазытыўная якасьць, у іх быў 
сьцьверджаны колькасны рост твораў на 
савецкую тэматыку ў опэрным, сымфа- 
нічным і камэрным жанрах. Апрача ўжо 
паказанай гледачу опэры Я. Цікоцкага 
«Дзяўчына з Палесься», над опэрамі ды 
над творамі на савецкую тэматыку пра- 
г цуюць кампазытары А. Багатыроў («На- 
дзея Дурава») і Пукст («Марынка»). 
Праграмныя сымфанічныя, харавыя й 
народна - аркестравыя творы напісалі 
кампазытары Аладаў (сымфанічная па- 
эма «Зь дзёньніка партызана» і увэртура 
для народнай аркестры «Зара ўзыйшла»), 
Алоўнікаў (сымф. паэма «Партызанцкая 
быль» і сюіта для народнае аркестры 
«Сучаснае Палесьсе»), Багатыроў (канта- 
та «Беларусь»), Падкавыраў (калгасная 
сюіта й кантата «Партызаны»), а таксама 
некаторыя маладыя й самадзейныя кам- 
пазытары. " 


Тэндэнцыйная «праграмнасьць» улась- 
ціва навет і чыста музычным па форме 
творам, прыкладам -- першай сымфоніі 
Багатырова, натхнёнай падзеямі Другой 
сусьветнай вайны; чацьвертай сымфоніі 
Цікоцкага, асноўная тэма якой -- гэта 


«Змаганьне за мір»; трэйцяй сымфоніі 
Аладава, якая адлюстроўвае «сяньняшні 
дзень савецкіх людзей» і некаторым ін- 
шым. Значнае месца займае савецкая тэ- 
матыка і ў песьнях беларускіх кампазы- 
тараў, у якіх апяваюцца героі вайны, 
шчасьлівае калгаснае жыцьцё, мірная 
палітыка Савецкага Саюзу й г. д.. По- 
стаць «вялікага й мудрага правадыра», у 
сувязі з зыгзагамі партыйнай лініі, зусім 
зьнікла з поля творчага зроку кампазы- 
тараў. Гэткім чынам, з фармальнага бо- 
ку, кампазытары БССР бадзёра йдуць 
па шляху, вызначаным партыйным кі- 
раўніцтвам, і натхнёна, у пляне артадзк- 
сальнага «сацыялістычнага рэалізму». 
распрацоўваюць музычна сучасныя ах- 
туальныя тэмы. 

Аднак, калі зыйсьці з гэтага фармаль- 
на-статыстычнага гледзішча ды ўгле- 
дзецца ў гльбіну створаных опэраў. сым- 
фоніяў кантатаў, песьняў і іншага, дык 
зору прадставігца становіцча далёка не 
пацяшальнае. Калі адкінуць агульныя 
фразы, якімі апэравалі крытыкі на 
зьезьдзе, як, прыкладам, «адставаньне ад 
жыцьця», «адсутнасьць даходлівасьці», 
«неабходнасьць рэалістычнага наватар- 
ства» й Г. д., дык усё-ж у шмат якіх вы- 
казваньнях можна знайсьці канкрэтныя, 
хоць і асьцярожныя, заўвагі аб нэгатыў- 
ных бакох твораў «натхнёных» савецхай 
тэматыкай. У опэрах -- гэта слабыя, ма- 
ла цікавыя, статычныя лібрэта, нястача 
яркай абрысоўкі герояў у музыцы, ха- 
дульнасьць, дэклярацыйнасьць пазытыў- 
ных вобразаў, нястача цяплыні, непас- 
рэднасьці, шчырасьці ў музычнай мове. 
Таму асобныя арыі, дуэты ці іншыя ну- 
мары з опэраў не знаходзяць дарогі ў на- 
род, іх навет рэдка можна пачуць у кан- 
цэртах або праз радыё. 

У сымфанічных творах сьцьзвердзілася 
нястача сьвежасьці ў музычнай мове, 
цьмянасьць тэматычнага  матарыялу, 
фрагмэнтарнасьць формы, статыка за- 

мест запраўднага сымфанічнага разь- 
віцьця, прымітыўная праграмнасьць што 
пераходзіць часам у ілюстрацыйнасьць, 
манатоннасьць, нястача кульмінацыйных 
пунктаў у разьвіцьці. 

Зусім дрэнна стаіць справа з вакаль- 
най мініятурай-рамансам. Цяжка знай- 
сьці твор гэтага жанру, які знайшоў-бы 
хоць-бы адносную папулярнасьць. Туг 
яшчэ не асягнулі непарыўнай сувязі сло- 
ва й музыкі, якая зьяўляецца асневай 
гэтага жанру. 

Крыху лепш зь песьнямі -- але й тут 
ёсьць шмат шэрых, манатонных мэлёды- 
яй песьняў, якія ня прыймаюцца й не 
запамінаюцца народам. 


Гэткім чынам, калі зьезд паказаў пэў- 
ны колькасны рост творчасьці «натхнё- 
най» савецкай тэматыкай і тым самым 
выставіў кампазытараў БССР «вернымі 
носьбітамі» ленінскай тэорыі партый- 
насьці мастацтва, дык рост гэты -- толь- 
кі казённы пакажчык вынікаў партый- 
най палітыкі, а творчы «запал» кампа- 
зытараў -- гэта толькі страхоўка свай- 
го месца ў савецкай грамадзкасьці, свае- 
асаблівае «падкормліваньне» партыйнага 
дракона, каб самому ня быць праглыну- 
тым. 


З гэтага гледзішча, за «зялезнай зас- 
лонай» мала што зьмянілася, хоць апош- 
нім часам можна было знайсьці ў савец- 
кай прэсе нацёкі на тое, што навет і пар- 
тыйныя кіраўнікі пачынаюць адчуваць 
хвальш і шкоднасьць для мастацтва сва- 
іх «тэорыяў». Прыкладам, партыйны ча- 
сапіс «Камуніст» у нумары за студзень 
гэтага году адцемлівае, што «ў пасьлява- 
енны пэрыяд савецкае мастацтва не 
стварыла нічога выдатнага ці арыгіналь- 
нага. У мастацтве пануе шэрасьць, яно 
ўсё яшчэ ня вызвалілася ад дагматызму, 
ад сюжэтнай манатоннасьці». І далей ча- 
сапіс раіць савецкім мастаком адыйсьці 
ад прапагандовых мэтаў ды пахазаць за- 
праўднае жыцьцё, як гэта робяць бур- 

Як і трэба было спадзявацца, Саветы 
адразу-ж прынялі запросіны Ідэна, а, ра- 
зумеючы матывы паступаньня апошняга, 
абнадзейвалі сябе думкай, што ў Лёндане 
ўдасца ўбіць клін паміж Вялікабрытані- 
яй і Амэрыкай і гэтым аслабіць блёк 
дзяржаваў Атлянтычнага пакту. Як ба- 
чым, гэты сьмелы савецкі намер, на 
шчасьце, праваліўся. 

З другога боку, паездка Булганіна й 
Хрушчова была задуманая, як вялікае 
прапагандовае турнэ па Ангельшчыне, 
падобна да такога-ж рэйду па Інлыі й 
Бірме. Але й тут савецкія кіраўнікі моц- 
на аблічыліся,. Тое прыняцьце, якое іх 
спаткала ў Лёндане, Бірмінгаме, Оксфор- 
дзе й іншых гарадох, мела, праўда, пра- 
пагандовы характар, толькі што гэтая 
прапаганда была ськіраваная вылучна 
супраць Булганіна і Хрушчова, а тым са- 
мым і супраць Савецкага Саюзу. 

Ангельскае грамадзянства праявіла 


сваю палітычную дасьпеласьць і пачуць- 
цё сваей нацыянальнай годнасьці, чаго, 
нажаль, нельга сказаць аб брытанскім 
урадзе і ягоным прэм'еры Ідэне. Справа 
ў тым, што хутка пасьля запросінаў Бул- 
ганіна й Хрушчова ў Лёндан, атмасфэра 
жэнэўскага 


адпружаньня разьвеілася, 


што найбольш балюча адчула на сабе як. 
раз Ангельшчына, бо адразу пасьля Жэ- 
нэвы Саветы праніклі ў краіны Сярэдня- 
га Ўсходу й падмінавалі там найбольш 
жыцьцёвыя брытанскія пазыцыі. Мала 
гэтага. Падчас сваей паездкі па Індыі й 
Бірме той-жа Хуршчоў і Булганвін не 
прамінулі ніводнай нагоды, каб не ачар- 
ніць перад паўдзённа-азіяцкімі масамі 
Вялікабрытаніі і не абвінаваціць яе ў зу- 
сім няіснуючых рэчах. Ангельская пуб- 
лічная апінія была тады глыбака абра- 
жаная і дамагалася, каб Ідэн адклікаў 
свае запросіны. Аднак, гэтага ня сталася. 
Таму як у самой Ангельшчыне, гэтак і 
наагул на Захадзе прэстыж Ідэна сяньня 
значна падупаў. 

Для заходняга сьвету візыта Булганіна 
й Хрушчова ў Лёндане мае аднак той 
добры бок, што яна яшчэ раз паказала 
немагчымасьць дагаварыцца ў чым-не- 
будзь з Саветамі, не скапітуляваўшы пе- 
рад імі. Расейска-камуністычная Масква 
кіколі дабравольна не адступае, яна мо- 
жа быць адапхнутая толькі сілаю. Ад та- 
го, ці заходні сьвет захоча гэта напась- 
ледак зразумець, будзе залежыць ягоная 
собская будучыня. 

Л. К. 


жуазныя мастакі, якія навет не падзя- 
ляюць камуністычнае ідэялёгіі. Выву- 
чаць сучасную заходня-эўрапэйскую му- 
зыку заклікае савецкіх музыкаў і 
часапіс «Савецкая музыка» (Ле “, 
1955). Але гэты «паварот на Захад» пад 
сьцягам «мірнага суіснаваньня» пакуль 
што ніякіх канкрэтных плённых вынікаў 
ня даў, ды на асаблівыя вынікі разьліч- 
ваць і ня прыходзіцца, бо «суіснаваць» з 
савецкімі кампазытарамі, бязумоўна, 
змогуць толькі заходня-эўрапэйскія му- 
зыкавкты, ідэйна блізкія камунізму, якія 
мала чым узбагацяць арсэнал творчых 
сяродкаў сваіх савецкіх калегаў, ці па- 
шыраць іх ідэйна-сюжэтны дыяпазон. 
Надта вузкі выбар тэмаў для творчасьці 
падразае крыльле запраўднаму натхне- 
ньню і ня дзіва, што пераважная баль- 
шыня твораў на актуальную «сацыяль- 
на-рэалістычную» тэматыку, паказаных 
на зьезьдзе, зусім слабая з мастацкага 
боху. Страх перад псіукамі новых ся- 
родкаў музычнае мовы ды імкненьне дз 
«даступнасьці» й «народнасьці» творства 
прыводзяць кампазытараў вельмі часта 
да прымітывізму й банальнасьці. Вельмі 
цікавым зьяўляецца выказваньне вы- 
датнага пісьменьніка й «арбітра» ў ма- 
стацкіх пытаньнях І. Эрэнбурга, які лі- 
чыць Пікасо за найбуйнейшага маста- 
ка нашага часу, і разам з тым вызнае, 
што шмат зь ягоных працаў даступны 
толькі вельмі абмежаванаму колу лю- 
дзей, г. зн., што магчымыя буйныя ма- 
стацкія дасягненьні і ў рамках мастац- 
тва, незразумелага народу («Літаратур- 
ная газэта» Ме 119). Праўда, за падобна- 
га роду заяву на Эрэнбурга абрушылася 
суровая крытыка, і зрабіць падобную за- 
яву мог адважыцца толькі Эрэнбург, але 
бясспрэчна, што выражае яна настроі 
шмат якіх мастакоў. Пакуль-жа для 
кампазытараў БССР, як і раней, мар- 
ксызм-ленінізм зьяўляецца «праводнай 
зоркай», і, як раней, яны мусяць прыслу- 
хоўвацца да партыйных настаўленьняў. 
Прыкладам: «стварэньне высокаякасных 
мастацкіх твораў немагчымае бяз глы- 
бокага вывучэньня марксысцка-ленін- 
скай навукі» («Савецкая культура» з 
5.4.56), або: «дакуманты ХХ зьезду КПСС 
-- гэта крыніца натхненьня для кажна- 
га савецкага чалавека, дзе-б ён ні пра- 
цаваў» («Савецкая культура» з 1.3.56). 


На тэму надзвычайна важнага пытань- 
ня -- аб нацыянальным стылі ў музы- 
цы -- адбылося нямала спрэчак і на па- 
пярэдніх, перадзьездаўскіх, творчых ве- 
чарох і на самым Зьезьдзе. Аднак, як і 
трэба было чакаць, да колькі-небудзь за- 
давальняючых вынікаў справа не дай- 
шла. Абрыдлая догма мастацтва «сацыя- 
лістычнага зьместам і нацыянальнага 
формай» спрычыняе, як і раней, шмат 
клопату беларускім кампазытарам. За- 
праўды, цяжка дадумацца, што дазволе- 
ца, а на што накладзена «табу» ў галіне 
стварэньня « нацыянальнай формаю» му. 
зычнае культуры? Тут пануе блытаніна 
паняцьцяў. «Дарма шукаць нацыяналь- 
нае характэрнасьці музычнае мовы ў 
бытуючых яшчэ дзе-нідзе архаічных ін- 
танацыях» -- павучае газэта «Літаратура 
і Мастацтва» ў перадавым артыкуле з 
19.3.56. І там-жа, праз пару радкоў: «Для 
нікога не сакрэт, што шырокае й разна- 
стайнае выкарыстаньне сваеасаблівай У 
ладавым строі народнай мэлёдыі ўзба- 
гачвае нацыянальныя рысы твору». 
Міжвольна напрошваецца пытаньне -- 
ці-ж ня зь сівой старажытнасьці, да 
якой «дарма зьвяртацца» (бо гэта-ж «ідэ- 
ялізацыя фэўдальнай мінуласьці»!) да- 
нясла народая мэлёдыя сваю ладавую 
сваеасаблівасьць, 


Страхуючы сябе ад небясьпекі шмат 
разоў асуджанага нацыяналізму, некато- 
рыя музыкаведы дагаворваюцца да 
фармулёўкі, што «зварот да народнага 
песеннатанцавальнага матарыялу спры- 
чыніўся да затармажэньня разьвіцьця 
творчасьці» (Савецкая культура» з 3.3.56, 
артыкул «Аб нацыянальнай форме ў му- 
зыцы»). Таму значна больш бясьпечнайі 
плённай зрабілася стаўка на «жыватвор- 
чы ўплыў» на разьвіцьцё беларускага 
мастацтва культуры расейскага народу. 
Псэўда-навуковая прапаганда аб тры- 
адзіным расейскім народзе дае свае вы- 
нікі й руйнуючы адбіваецца як у твор- 
часьці беларускіх кампазытараў, так і ў 
выказваньнях беларускіх музыкаведаў. 
Характэрна, што адзін з крытыкаў, які 
выступіў на зьезьдзе, навет не-Беларуе 
(камп. І. Дзержынскі зь Ленінграду), за- 
цеміў, што назоў кантаты Багатырова 
«Беларусь» ня зусім адпавядае музычна- 
му зьместу твору» («Літ. і Маст» з 17.3.56) 
Відаць, мала запраўды беларускага было 
ў гэтым творы. Музыкавед-жа Б. Смоль- 
скі, ужо як аб пазытыўнай якасьці, га- 
ворыць аб традыцыях расейскай клясыкі 
ў творчасьці Багатырова і шкадуе, што 
традыцыяў гэтых кампазытар далей не 
разьвівае (там-жа). Партыйны прынцып 
у падыходзе да выкарыстоўваньня на- 
роднага мастацтва ў прафэсыйнай му- 
зычнай творчасьці, як і раней, застаецца 
галоўным тормазам на шляху разьвіцьця 
нацыянальнай музычнай беларускай 
культуры. Мяркуючы па справаздачах 
аб працы зьезду, гэтаму пытаньню на па- 
седжаньнях зьезду ня было прысьвечана 
асобнага дакладу, але навет калі-б ён і 
быў, дык пры сучасным стане рэчаў, 
вельмі сумлеўна, ці ён дапамог-бы ў 
пазытыўным разьвязаньні праблемы. 


У выступах выказваньнях кампазыта- 
раў і музыкаведаў на зьезьдзе зьдзіўляе 
вялікая колькасьць агульных месцаў, ня- 
стача сьвежай арыгінальнай думкі, вуз- 
кая казённая трафарэтная крытыка. Ніз- 
кўпрынцыповы ўзровень і шэрасьць у вы- 
казваньнях прызнае й савецкая грамадз- 
касьць. «Можна было чакаць, што Дру- 
гі зьезд кампазытараў БССР станецца 
трыбунай шырокага абмеркаваньня на- 
дзённых праблемаў беларускае музыкі. 
Нажаль, гэтая надзея не апраўдалася» -- 
канстатуе газэта «Літаратура і Мастац- 
тва» з 17..3.56. Яна не апраўдаецца да та- 
го часу, пакуль кампазытары й музыка- 
веды БССР ня выйдуць із сфэры ўплы- 
ву «пуцяводнай зоркі» марксызму-лені- 
нізму ды ня змогуць тварыць і крытыка- 
ваць, так як дыктуе ім вольнае нат- 
хненьне й розум, а не навязаныя зьвер- 
ху нормы й догмы. 


Алесь Карповіч 


штат тыц 
аа 


НОВЫ ДЫРЭКТАР БЕЛАРУСКАЙ 
СЭКЦЫІ РАДЫЯ «ВЫЗВАЛЕНЬНЕ» 


За пару тыдняў пасьля ад'езду ў Ка- 
наду ранейшага дырэктара Беларускай 
Сэкцыі радыя «Вызваленьне» ў Мюнхэ- 
не, 22 красавіка сёлета прыехаў з Вэнэ- 
цуэлы новы ейны дырэктар. Ёсьць ім ве- 
дамы беларускі паэта Ўладзімер Дудзіц- 
кі, творы якога друкаваліся ўжо ня раз 
на бачынах нашае газэты. Сп. Ўладзіме- 
ра Дудзіцкага спаткалі на мюнхэнскім 
аэрадроме прадстаўнік Рэдакцыі «Баць- 
каўшчыны» й прадстаўнікі Беларускай 
Сэкцыі радыя «Вызваленьне», 


Рэдакцыя «Бацькаўшчыны» радасна 
вітае сп. Уладзімера Дудзіцкага ў Мюн- 
хэне і шчыра жадае яму плённае працы 
на гэтак важным і адказным станові- 
шчы. 




















ЯКУБ КОЛАС 21) 


У палескай глушы 


ХхХхХУу 


-- Тэта мой апошні тут вечар, -- казала сама сабе Ядвіся: 
--Ія ня ўбачу яго! 

Яна задумалася, прыслухоўваючыся да голасу свае думкі. 
Няўжо-ж і ня ўбачыць яго? Ніколі ня ўбачыць? І нашто яна 
зманула яго? Яна-ж і тады ўжо ведала аб тым, што заўта, у 
панядзелак, паедзе, а яму сказала, што ня ведае, калі будзе 
выязджаць. Ядвіся зірнула на вокны кватэры настаўніка. Там 
цёмна і страшна, бо пуста. Дом толькі тады жывы, калі ў ім 
жыве гаспадар, бо гаспадар -- душа свайго дому. Як смутна і 
тужліва пазіраюць гэтыя шкляныя вочы пустой і мёртвай ква- 
тэры! І дарэмна гэты малады бліскучы месячык стараецца 
ажывіць пагаслыя вочы: яны сьвецяцца, а жыцьця няма. 

Ёй навет страшна. Яна нізавошта цяпер не падыдзе да іх, 
як падыходзіла калісь, калі гэтыя вокны жылі і так прыветна 
пазіралі на іх двор сьветлазялёным сьвятлом. О, тады ёй было 
весела, і яна так ціхенька падыходзіла, як начны матылёк, да 
гэтых вокан, яшчэ цішэй падымалася на плот перад вокнам! 1 
доўга пазірала туды. Шчасьлівая ўсьмешка прабягала па яе 
губках, бо ён нічога ня ведае, сядзіць якраз насупраць, сьхі- 
ліўшы галаву над кнігай, і толькі зрэдка правядзе рукою па 
сваіх цёмных, зусім яшчэ маладых вусіках. Сьмешны ён, калі 
падымае свае вочы, такія добрыя і ўдумныя, і пазірае ў вакно. 
І гэтыя вочы напэўна шукаюць яе. Лна-ж тут, але яго вочы ня 
бачаць яе. І сьмешна ёй і радасна. Але ён гэтага ня ведае... 

22 Не! Ён многа ня ведае чаго -- і ніколі ведаць ня будзе! 

І чаму салгала яму? Ну, чаму? А можа, заўтра ня ехаць? 
Ад яе залежыць. Татка-ж ня гоніць яе. Ён цяпер такі добры 
зь ёю! «Пагуляй ты, кажа, Ядвіська: не гарыць-жа там у ця- 
бе!» Яе татка добры, але чагось яна баіцца яго. Ёй страшна, 
калі ён прыдзе дадому, а вочы яго пазіраюць кудысь далёка- 
далёка, як-бы яны сышлі зь яго твару, а гэтыя грозныя, жор- 
сткія вусы, як хмара ў навальніцу, апусьцяцца ўніз. 

Нашто яна салгала яму? Ёй хочацца пабачыць яго. Эх, каб 
ёй крыльле! От-бы ўзьнялася цяпер і паляцела да яго, проста, 


каб пабачыць яшчэ раз, вось так, як пазірала на яго тут, калі 
ён ня ведаў аб тым... 

Не, гэта апошні яе вечар тут! 

Тонкія, доўгія, цёмныя рыскі-бровы Ядвісі крыху насува- 
юцца і хмурацца, і твар яе робіцца срогім. Так, гэта апошні 
Тут вечар! 

Яна зноў пазірае на вокны. А каб пайсьці туды? Сесьці за 
сталом, як сядзеў калісь ён і праводзіў рукою па маладых сва- 
іх цёмных вусіках? Там страшна, бо там пуста. Там цяпер 
прытаіўся нехта другі, неласкавы і варожы. І, напэўна, яна 
спаткала-б нешта там, каб пайшла цяпер туды. Ну, напэўна, 


пачула-б голас, а можа, сьмех, пусты і жудасны сьмех. Яна: 


ўпэўнена ў тым, што пачула-б той страшны і таемны сьмех, і 
гэта забіла-б на сьмерць радасьць і шчасьце, што знайшлі мес- 
ца ў яе сэрцы. Яна зноў пазірае туды. 

Як жудаена заліваюцца сьмехам совы каля каплічкі! Чаго 
сьмяюцца яны пустым сваім сьмехам? Чаго? Ці не зь яе? А гэ- 
тыя цёмныя вокны! Што ў іх? Чаму яны ўбіліся ёй у вочы? 
Ёй навет робіцца нейк няпрыемна ад гэтага. «А я пайду туды! 
Вазьму ды пайду!.. Няўжо я пайду?”». 

Яна ціха падымаецца, азіраецца, ідзе. Кухня не замкнёна. 
Адчыняе дзьверы. Яна ў кухні. 


-- Ты, бабка, тут? -- пытае ціха Ядвіся. 

Бабка варочаецца на печы. 

-- Тут, паненачка! 

А чаму ты, бабка, дзьвярэй не замкнула? 

От, паненачка, прылегла дый так ня прычыніла. Я-ж ня 


сплю. 
-- Заўтра, бабка, паеду. 
-- Паедзеце, паненачка? -- пытае бабка, устае і садзіцца 
на печы. -- І не пачакаеце, калі паніч вернецца? -- пытае яна. 


-- А хіба-ж твой паніч зы мной паедзе? 


-- Ну, як-жа, паненачка: ён смуціцца будзе, што вы пае- 
халі і не разьвіталіся зь ім. 


-- А чаго ён будзе смуціцца? -- пытае Ядвіся. 
Ей прыемна чуць ад бабкі, што ён будзе емуціцца. 


-- Чаму-ж ня будзе, паненачка? Я-ж бачыла, якімі вочкамі 
пазірае ён на вас. 


-- Ну, якімі-ж? Скажы, бабка! 





-- Добрымі вочкамі, успагаднымі вочкамі, паненачка, такім 
позіркам, што ад сэрца ідзе, каб другому сэрцу штось сказаць. 

-- А што сказаць другому сэрцу? 

-- Я ўжо забылася, паненачка. Куды-ж я? -- старая. За- 
былася, --хітра адказвае бабка. 


А каго ты, бабка, больш любіш: мяне ці паніча? 

-- Я і вас люблю і паніча люблю... От, паненачка, пабра- 
ліся-б вы з панічом, далі-Бог! -- з жарам і зусім іншым тонам 
прамовіла бабка, і ў ёй адразу абудзілася жанчына-свацьця. 

--. Мне-ж, бабка, толькі шаснаццаты год, мне і замуж ня- 
можна яшчэ. 

-- О, паненачка, шаснаццаты год! Дык ня сяньня-ж і за- 
муж ісьці. 

-- А твой паніч ня хоча мяне. 

-- Ой, паненачка, што вы кажаце! Чаму-ж ён ні на кога 
іншага ня хоча глядзець? Чаму-ж ён ніколі ня пойдзе да пан- 
ны каморнічанкі? Усе туды ходзяць, а ён не. Мусі быць, каля 
вас яму мілей. 

-- Проста гультай твой паніч і болей нічога. 

-- Не, ня гультай ён: ён вас, паненачка, пакахаў. 

-- А хіба ён табе казаў? 


-- А што ён будзе казаць мне? Ён вам пра гэта казаў. 
--. Не, бабка, ніколі не казаў ён гэтага мне. 
Казаў, паненачка, казаў! І яшчэ скажа. 
-- Нічога ты, бабка, ня ведаеш! 
Ведаю, паненачка, ведаю!.. А куды вы, паненачка, еха- 
цімеце? е 
Далёка, бабка, у маёнтак, на службу. 
А паніч ведае? 
Нічога ня ведзе і ня будзе ведаць. 
-- Вы напішаце яму, паненачка? 
Нічога я ня буду пісаць яму. 


Ядвіся падышла да дзьвярэй пакойчыка Лабановіча, адчы- 
ніла і ўвайшла. Ціха. Цёмна і пуста. 

Ядвіся прыслухалася. 

Між сьцяною і адстаўшымі ад яе абоямі прашуршэў кусо- 
чак пабелу. Чаго ён так доўга каціўся? Гэты шолах здаўся ёй 
ня выпадковым. Але ёй ня страшна. Ёй проста чагось шкада. 
Яна чуе нейкі смутак. Вочы яе прывыклі да цемры. Із змро- 
ку выступаюць няясныя абрысы стала. Вось і крэсла. На тым 
самым месцы, дзе ён звычайна сядзеў. 


хе 20 (302) 


БАЦЬКАЎШЧЫНА 





Кутон мовы 





Да правапісу чужых словаў 


Другім пытаньнем, каторае закрануў 
др. Ст. Станкевіч, ёсьцека «беларуская 
вымова словаў іншамоўнага паходжань- 
ня»; запраўды-ж ідзець мова ня толькі 
пра вымову словаў чужых, але й пра іх 
правапісе у мове беларускай. Пад гэтае 
агульнае пытаньне др. Ст. Станкевіч 
падвёў тры меншыя пытаньні. Першым 
ізь іх ён паставіў аканьне ў беларускай 
мове ў словах чужога неславянскага па- 
ходжаньня. Ён піша: 

«Беларуская літаратурная мова вызна- 
чаецца поўным аканьнем у дачыненьню 
да «о» і «е», якія бываюць толькі пад на- 
ціскам, а не пад націскам пераходзяць ў 
«а», «я», і то навет у словах сьвежа за- 
пазычаных з чужых моваў. Беларус, які 
ня мае папсутага вычуцьця беларускай 
мовы, будзе аўтаматычна выгаварваць: 
«канфэрэнцыя», «камунізм»... «тэрміна- 
лягічны» і пад., але др. Я. Станкевіч 
апошнімі гадамі пачаў кансэквэнтна 
ўжываць (ня думаю, каб вымаўляць) 
«конфэрэнцыя»... «тэрмінолёгічны». Дык 
ці-ж ня ёсьць гэта штучным затрымлі- 
ваньнем натуральнага працэсу асыміля- 
цыі чужых словаў?» 

Пра тое, як я ўжываў (ня толькі апош- 
німі гадамі) і ўжываю, будзе ніжэй. А 
цяпер зраблю папраўку што да «ё». У 
паўночна-славянскіх мовах е па мягкім 
сугуку перад цьвярдым сугукам перахо- 
дзе ў о, у мове беларускай дзеля гэтага 
пераходу вымагаецца яшчэ, каб е апы- 
нулася пад націскам. Гэтае о з е перада- 
ецца на пісьме цераз о, калі пішам пабе- 
ларуску лацініцаю (гіаіопу), а калі пішам 
кірыліцаю, перадаецца на пісьме цераз 
ё (зялёны) і толькі па зацьвярдзелых су- 
гуках перадаецца на пісьме цераз о 
(шчодры). Калі-ж менаваных умоваў ня- 
ма, дык, замест е няма й ніякага ё або о, 
а ёсьць е (аднасель), каторае па зацьвяр- 
дзелых сугуках перадаем цераз э (сярэд- 
ні). 

Дзеля менаванага, да складоў, у като- 
рых ёсьць ё з е, тарнуецца той самы пра- 
вапіс у мове беларускай, што наагул да 
е (дзёгаць, дзягцяр, дзегцяры; дзярно, 
дзернавы; сяло, сёлы, селавы). 

На каля 9/10 прасторы беларускае мо- 
вы народнае і ў беларускай мове літара- 
турнай кажнае ненацісьненае о й э пера- 
ходзе ў а, зн. гэтак вымаўляецца (чапаць, 
чакаць, частаваць, серадня, шарэць і 
інш)”) Сусім чыста такому-ж аканьню 
падлягаюць словы, перанятыя з чужых 
славянскіх і неславянскіх моваў, ды не- 
залежна ад часу іх пераняцьця да бела- 
рускае мовы. Адным чынам беларуская 
вымова не дапушчае ненацісьненых о, Э, 
замест іх мусіць быць а. Гэткая вымова. 
А што да правапісу, дык ужо ад грама- 
тыкі Тарашкевіча 1918 г. прынята і 
агульна ўжываецца ў сваіх словах пі- 
саньне а замест ненацісьненага о, Ээ (зн. 
замест е па сугуках зацьвярдзелых). За- 
цемлю, што сугукі зацьвярдзелыя адно 
тым розьняцца ад здаўна цьвярдых су- 
тукаў, што гэныя (першыя) калісь (зЗвы- 
чайна ў мове праславянскай) былі мяк- 
кія або паўмяккія. 


5) Я тут абмінаю беларускае нарэчча з 
распадобнюючым аканьням (вымова: кы- 
заў, ныга, сыха, чыкаць, але: кажу, на- 
гі, саху і пад.), бо ў нашай мове літара- 
турнай прынята аканьне нераспадобню- 
ючае, 








Што да словаў чужых, дык спачатку 
да ўсіх, а пасьлей толькі да неславян- 
скіх было прынята, што на месцу нена- 
цісьненых о, э пісаць а адно тады, калі 
словы зь імі сталіся ў мове беларускай 
агульна народнымі, зн., прыкл.: шаўко- 
вы, карона, патрэт, акуляры, касьцёл, 
Раман, Хама, Тамаш, тарпатына, гляйца- 
рына, царква, Тахвіля, сакрэт, літара, 
Тадора, дакляраваць і інш. Пры гэтым 
трэба зацеміць, што ё чужых неславян- 
скіх словаў не паходзе з е і дзеля таго 
да яго тарнуецца тое самае правіла пра 
аканьне на пісьме, што й да о (Язэп). А 
калі ў народнай мове чужыя неславян- 
скія словы агульна не пашыраныя, дык 
да іх на пісьме (але толькі на пісьме) 
аканьня не тарнавалі (соцыялісты, тэо- 
лёг, нэолёгізм, біолёгія і інш.). Гэтак і я 
ўжываў і ўжываю. Гэтаксама ўжывалі ў 
Беларускай ССР у часе т. зв. нацдэмаў- 
шчыны. Прыклады: дэмократычны (400- 
лецьце беларускага друку, б. 132), эко- 
номіка (там-жа), організацыя (Працы 
першага зьезду беларускіх археолёгаў і 
археографаў у Менску 1926 г., б. 28), 
проф. Сьпіцыну (там-жа), позыцыя (Цьві 
кевіч: Западно-руссизм, б. 292), позыцыі 
(там-жа, б. 330), політыка (там-жа, б. 
275), губарнатара (там-жа, б. 298) і інш. 

Ідзець тут, ведама, не пра тое, як пі- 
саць кажнае слова, але пра сам прын- 
цып. 


Але, пачынаючы з 1930 г., асабліва-ж 
із 1931 г., разам ізь перасьледаваньнем 
усяго беларускага, у тым ліку і асабліва 
беларускае мовы, расейскія камуністыя 
нападаюць на неадрозьніваньне на пісь- 
ме (а відавочна і ў вымове) ў чужых не- 
славянскіх словах ненацісьненага о ад 
ненацісьненага 9, і вымагаюць ненацісь- 
ненае о перадаваць на пісьме цераз а, а 
ненацісьненае э пакідаць на пісьме (а, 
відавочна, і ў вымове) бязь зьмены. Та- 
кія нападкі знаходзім у выданьнях ські- 
раваных супроці беларускае мовы («На- 
вука на службе нацдэмаўскай контррэво- 
люцыі. пад рэдакцыяй С. Я. Вольфсона», 
у Менску 1936 г., інш.) Дзеля таго, ра- 
зам із цэлай русыфікацыйнай «рэфор- 
маю» беларускае літаратурнае мовы, бы- 
ла праведзена Расейцамі і гэтая зьмена. 
Яна належа да тых чысьленых зьменаў, 
каторыя не ўвайшлі ў дэкрэт 1933 г. пра 
зьмену практычнае граматыкі беларускае 
мовы, але былі ўведзеныя вонках дэкрэ- 
ту. Такі спосаб увядзеньня гэтай зьмене 
папрыяў, бо толькі гэтым можна выясь- 
ніць ейнае пашырэньне й там, куды ра- 
сейская камуністычная прынука не да- 
ходзе. 


Расейцы зрабілі гэтую зьмену дзеля 
таго, каб і ў даным прыпадку прытар- 
наваць беларускую мову да расейскай 
мовы. бо ў расейкай літаратурнай мове 
і ў маскоўскай гаворцы ненацісьненае 
о і ненацісьненае з вымаўляюцца розна: 
ненацісьненае 9 ў першым складзе пе- 
рад націскам вымаўляецца як а (вада), 
а ненацісьненае э ў тым-жа палажэнь- 
вю вымаўляеца як ы - цена вымаўля- 
ецца як пына (П. Черных: Историческая 
граматика русского языка, М. 1952, б. 
120-121). 

, Гэтта мо” ня лішнім будзе падаць ма- 
ленькую ведамку пра ўзьнік аканьня ў 
расейскай мове. У мове расейскай доўгі 
час ня было аканьня. Зьявілася яно поз- 
на пад уплывам вымовы беларускай 








інтэлігенцкай эміграцыі ў Мескве ў 
ХУІІ стг. і вяціцка-беларускай гаворкі, 
зьявілася спачатку ў мове места Масквы 
і ягоных найбліжшых аколіцаў, скуль 
перайшло да расейскай мовы літаратур- 
най. Лучыўшы на чужы яму расейскі 
грунт, беларускае аканьне зьмяніла там 
свой характар, між іншага, і што да не- 
націсьненых о, э, зн. мае адзначаную 
гэтта вышэй асаблівасьць. Тая народная 
расейская мова, каторая не дазнала боль- 
шага ўплыву мовы Масквы або расей- 
скай мовы літаратурнай, наймя паў- 
ночна-расейскае нарэчча, і дагэтуль ня 
знае ніякага аканьня. Пасьлей Расейцы 
абрусілі на вялікай прасторы вяціцка- 
беларускую гаворку, каторую цяпер за- 
Буць паўднёва-вялікарускім нарэччам; у 
ім, як у спачатна беларускім, аканьне 
сусім такое, як у мове беларускай. 

Дзеля вышменаванага і на пісьме, як 
у сваіх, так і ў чужых еловах ня мож- 
на адрозьніваць ненацісьненага о ад не- 
націсьненага э. Можна або абодва іх за- 
ховаваць на пісьме ў словах незнарод- 
неных, або абодва іх перадаваць цераз 
а і ў словах незнародненых, зн. пісаць, 
прыкладам, сацыялізм, імпарыялізм, на- 
алягізм, тарміналягічны і інш. Навет, 
маючы наўвеце, што нашыя людзі ня 
хочуць нічога вучыцца свайго, гэты дру- 
гі спосаб можна было-б уважаць за 
лепшы, бо гэта змусіла-б усіх правільна 
вымаўляць пабеларуску. 

Гэтта будзе на месцу зацеміць пра е 
(па мяккіх сугуках) ненацісьненае ў мо- 
ве беларускай. Яно таксама ніколі ня 
вымаўляецца ані ў сваіх, ані ў чужых 
словах. Замест яго вымаўляецца або Я, 
прыкл. чытае, гукае, поле, няма нашае 
кнігі трэба вымавіць: чытая, гукая, поля, 
няма нашая кнігі. Вымова ў такіх хор- 
мах літары е як е, каторую можна па- 
чуць нат у бларускіх артыстых, у бела- 
рускіх хораў і радыю, ёсьць вымова чы- 
ста штучная і сусім чужая. У грама- 
тычных хормах, як чытаеш, чытаем, 
чытаеце, перадапошняя літара е вымаў- 
ляецца як і, а апошняя як я (чытаіш, 
чытаім, чытаіця). У такіх словах, як ве- 
рабей, лесавік, земляны, зн. з е ў другім 
складзе перад націскам, калі ў першым 
складзе перад націскам ёсьць а(я), е вы- 
маўляецца або як я (вярабей, лясавік, 
зямляны) або як і (Вірабей, лісавік, зім- 
ляны), але ніколі як е. Зн., ненацісьне- 
кае правапіснае е вымаўляецца або як 
я або як і, або нявыразьліва, збліжана 
да а. Дзеля рознае вчммовы е націсьне- 
нага ад е ненацісьненага, у першым 
выданьню 1918 г. граматыкі Тарашке- 
віча е націсьненае абазначалася цераз 
ё, а толькі е ненацісьненае абазначалася 
цераз е. 

Правапіс ненацісьненага е (па мяккіх 
сугуках) у чужых неславянскіх словах 
(зн. толькі па л, г, К, бо па іншых сугу- 
ках ёсьць з) мусіць быць прытарнаваны 
да правапісу ненацісьненага е ў сваіх 
словах, зн., прыкл. Лявон, але Левано- 
віч, а з другога боку будзе залежыць ад 
таго, ці дзеля аканьня на пісьме будзе 
прыняты прынцып агульнай народна- 
сьці перанятага слова ці не; у першым 
прыпадку пісалі-б Аляксандра, але: ле- 
гіён, легенда, а ў другім і лягіён, ляген- 
да. 

(Далей будзе) 


Я. Станкевіч 


У паняволенай Беларусі 





«ПАДЗЯКА» ЗА СТАХАНАЎШЧЫНУ 


Пляны шостай пяцігодкі прадугледж- 
ваюць, між іншага, шматразовае павялі- 
чэньне савецкае прамысловае прадукцыі. 
Павялічэньне гэтае мае адбыцца на базе 
павышэньня тэхналёгіі й кваліфікацыі 
работнікаў. Якія цяжкасьці павінны бу- 
дуць адолець партыйныя цівуны, каб 
выканаць «велічныя заданьні» пяцітодкі, 
найлепш відаць зь ніжэй пададзенага 
прыкладу, узятага з камсамольскай га- 
зэты «Чырвоная Зьмена» з 81. З. 56 (гл. 
«Бракаробы із стажам»): 

«Аб прадукцыі з маркай Менскага за- 
воду ацяпляльнага абсталяваньня вось 
ужо на працягу трох год ідзе самая 
дрэнная слава. Радыятарныя печы, якія 
выпускае гэты завод і пастаўляе заводу 
санітарна-тэхнічных дэталяў, У пера- 
важнай бальшыні йдуць у брак. 

«На заводзе гэтым радыятарныя печы 
праходзяць паўторнае гідраўлічнае вы- 
прабаваньне. Як правіла, пасьпяхова 
вытрымлівае гэтае выпрабаваньне толькі 
10 працэнтаў прадукцыі. Напрыклад, зЗ 
атрыманых у пачатку сьнежня 1954 году 
900 квадратных мэтраў радыятарных пе- 
чаў 168 сэкцыяў аказаліся зусім няпры- 
годнымі для экспляатацыі. Наступныя 
дзьве партыі, у колькасьці 1 200 квадрат- 
ных мэтраў, таксама пайшлі ў брак. На- 
агул за мінулы год на тэрыторыі заво- 
ду санітарна-тэхнічных дэталяў сабра- 
лася 4 тысячы бракаваных сэкцыяў ра- 
дыятарных печаў. Не зьмянілася стано- 


вішча й сёлета». 
А. Хацкевіч 


2 


НА МЕНСКІМ РЫНКУ 
(«Зьвязда», 6. 4. 56) 


Юбілейны рынак --адзін з буйнейшых 
у Менску. Аднак тут ня створана належ- 
ных умоваў для культурнага гандлю. 

Рынак адкрываецца ў сем гадзін рані- 
цы, работнікі-ж мясакантрольнай стан- 
цыі прыходзяць на работу, калі ім узду- 
маецца .Да іх прыходу ўтвараецца вялі- 
кая чарга. Калгасьнікі вымушаны ча- 
каць некалькі гадзін, пакуль будзе пра- 
верана мяса. Ля дзьвярэй мясакантроль- 
най станцыі заўсёды вялікі натоўп лю- 
дзей, мітусьня, уў памешканьні няма ла- 
вак, сталоў, на якія можна было-б па- 
класьці тушы. Пасьля таго, як мяса пра- 
верана трэба патраціць нямала часу на 
тое, каб узважыць яго, заплаціць рынач- 
ны збор, потым некалькі гадзін стаяць 
у чарзе па атрыманьне настольных ва- 
гаў, інвэнтару і санітарнай спэцвопрэткі. 





НАВІНЫ ЗЬ ВІЛЬНІ 


Некаторыя беларускія ўцекачы цпаве- 
дамляюць, што кс. Адам Станкевіч, які 
стала жыў у Вільні, два гады ўжо як вы- 
везены бальшавікамі, Станіслаў Станке- 
віч, што меў кнігарню ў Вільні на рагу 
вуліц Вострабрамскай і Субач і быў вы- 
везены адразу пасьля вайны, цяпер вяр- 
нуўся назад. 





Дарэчы, пра інвэнтар. Нажы вельмі ту- 
пыя, і рэзаць мяса імі немагчыма, тазікі 
брудныя, хвартухі і халаты без завязак. 


1-га сакавіка мы прастаялі ў чарзе б 
гадзін. На прадаж прадукцыі засталося 
мала часу. Каб прадаць усё мяса, мы вы- 
мушаны былі застацца яшчэ на дзень. 
Да гэтага трэба дадаць, што на рынку 
няма халадзільнай устаноўкі й камэры 
захоўваньня, а таксама памешканьня, 
дзе можна было-б пераначаваць. 


К. Янушкевіч, Ф. Карніцкі, 
калгасьнікі. 


ўЕ 


«ПЕЎНІКІ» НА ПАЛАЧКАХ 
(«Зьвязда», б. 4. 56) 


-- Пеўнікі! 
кія!... 
-- Купляйце шары! Купляйце шары!.. 


-- Вось лепшыя цацкі для дзяцей! -- 
выкрыквае мужчына з аброслым тварам, 
спрытна пакручваючы дзіцячую трах- 
цёлку. 


Пеўнікі! Пеўнікі салод- 


Усіх заглушае малады звонкі голас 
гандляркі: «Смажаныя семкі! Купляйце 
смажаныя семкі!» 

Такі малюнак можна бачыць штодзён- 
на на рагу вуліцаў Нямігі й Камсамоль- 
скай у Менску. 

.. Уздоўж тратуару расьцягнуўся рад 
жанчын з кошыкамі й мяшкамі. Кажна- 
му, хто праходзіць тут, яны наперабой 
прапануюць свой тавар. І нярэдка дзеці 
купляюць замусоленыя саматужныя ле- 
дзянцы -- так званыя пеўнікі або прыта- 
рэлыя семкі. 


Ці ня крыніца гэта антысанітарыі у го- 
радзе? Нам здаецца, што вырабленыя ў 
антысанітарных умовах цукеркі, звале- 
ныя ў кучу з рознымі іншымі прадмета- 
мі, пакрытыя брудам, ужо самі па сабе 
зьяўляюцца носьбітам хваробаў. 

Дзіўна, што ні работнікі міліцыі, ні 
дзяржаўная санітарная інспэкцыя ні- 
чога ня робяць для ліквідацыі базару на 
вуліцы. 

І. Кандратовіч 


зе 


З «РЭКЛЯМНАГА БЮРА ,МЯЦЁЛКІ”» 


(Гл. «Чырвоная Зьмена», 1. 4. 56) 


АЎТАРЫТЭТНА ЗАЯЎЛЯЮ, што вя- 
сна наступіла. Кніжкі ўскрыліся ад лёду, 
часапісы й газета адтайваюць, па ўсёй 
хаце-чытальні бурляць ручайкі, шпакі 
прыляцелі. 

Кудзінава, 
загадчыца хаты-чытальні 
вёскі Гнеўчыцы, Іванаўскі раён. 


ўе 


ЗЬНІКЛА з продажу чарніла для аў- 
таручак. Тых, хто яго знайшоў, просім 
як мага хутчэй паведаміць у гандлёвыя 
арганізацыі Менску, каб там, змаглі, на- 
рэшце, выпісаць чарніла з базы. 


Навучэнцы ВНУ места Менску. 





руушцшцашшнш аран ЦП ШШ НЦ  ШШ ШН  Я П 01119111 


Прышлі безадкладна падпіску 
на «Бацькаўшчыну» й заахвоць зрабіць 
гэта сваіх прыяцеляў і знаёмых! 

















Ядвіся зноў чутка прыслухоўваецца. Не, гэта ёй проста гак 
нешта здалося. Яна ціхенька адстаўляе крэсла і садзіцца. Са- 
дзіцца так, як сядзеў і ён, і праводзіць рукою па сваёй губцы. 
Гэта вось ён сядзіць, а яе тут няма. Яна там, за вакном, пазі- 
рае на яго. Яна ўся ўздрыгвае і боязна глядзіць у куток: там 
нешта заварушылася ціха, бяз шуму. Не, гэта там, на паліч- 
ках, ляжаць яго кнігі. Яна ўстае, кладзе ў кнігу кавалак папе- 
рачкі, азірае цёмныя сьцены -- яны няпрыветныя і маўклі- 
выя. Яны мёртвыя, бо душа вышла з гэтага дому. Ёй страшна 
і жудасна -- іразам з гэтым прыемна і смутна. 

Што думае аб гэтым бабка? Ну, усё роўна: сягоньня яе 
апошні вечар тут. ., 

Ядвіся яшчэ раз азіраецца. Яе забірае нейкі страх. Ёй хо- 
чацца заплакаць. Яна ціхенька ўваходзіць зноў у кухню. 

-- Ну, бабка, дабранач! 

-- Дабранач, паненачка! -- адклікаецца бабка зь печы. 

Бабка ня сьпіць. Яна проста думае свае старэчыя думкі, су- 
хія, як і сама старасьць, простыя, як і ўсё жыцьцё яе, няціка- 
выя, як і яе доля. Яна ўстае, накідае зашчапку, глядзіць про- 
ста па прывычцы ў вакно, пазяхае ды: зноў лезе на печ і ча- 
гось уздыхае, кладучыся ў цесны, цёмны, куток, адведзены ёй 
жыцьцём. Але бабка любіць свой гэты куточак. Тут ціха, тут 
цёмна, і толькі прусакі шалпочуцца ў шчылінах, але бабка ня 
чуе іх, хоць і ведае аб тым, што яны тут жывуць і жывяцца 
ад яе жыцьця. Ну, што-ж? Няхай. 

Ядвіся зноў на дварэ. Яна падышла да дзікае грушкі. Пазі- 
рае на яе, штось разважаючы. Йна аглядаецца, бярэцца за 
дрэўца. Але грушка моцна бароніць сябе і коле Ядвісі руку. 

«Гэта-ж я такая калючая, -- думае Ядвіся, -- бо я - дзі- 
кая!», 

Яна падымае руку, асьцярожненька бярэ за самы вяршок 
і ломіць яго. Нашто яна гэта зрабіла? Яна проста хоча сказаць 
гэтым, піто яна злая і нядобрая. Няхай ён ведае гэта. 

Яна ідзе на свой двор. Зноў пазірае на гэтыя цёмныя вок- 
ны. І месячык адышоўся ад іх, бо яны мёртвыя і іх не ажы- 
віш, бо душа вышла з гэтага дому. Ядвіся глядзіць на іх і ня 
верыць, што была там. Гэта проста ёй прысьнілася... Няхай-бы 
ён ужо і ня прыязджаў сюды і не даваў-бы жыцьця гэтым 
вокнам. А яны ажывуць. Яны зноў ажывуць! Але жыцьця яна 
ўжо ня ўбачыць, бо гэта апошні яе вечар тут: яна сама так 
захацела. Чаму? Яна проста спыніла сваё шчасьце і сказала: 
«Даволі!» Але хто-ж вырве зь яе сэрца гэта шчасьце цяпер”? 


Ніхто. Яна будзе зь ім жыць, будзе жыць і З тым, хто сядзеў 
вунь там і праводзіў рукою па сваіх цёмных, маладых ву- 
сіках. 

Але сэрца ёй кажа: «Я хачу яшчэ болей гэтага шчасьця! Я 
хачу выпіць яго ўсё, усё, да самага днз!» «Не, няхай яно будзе 
лепш недапітым, бо, можа, на дне яго наліта атрута. Так ле- 
пей!» -- гаворыць Ядвіся да свайго сэрца, ды яно ніяк не зга- 
джаецца зь ёю. Яна хоча думаць аб іншым: аб дарозе, аб тым 
невядомым, што на гэтай дарозе яе напаткае. А ўдумныя, 
добрыя вочы пазіраюць на яе, як-бы просяць, каб аб іх, толь- 
кі аб іх думала яна. І сэрца ёй зноў кажа: «Нашто ты лгала 
яму?..». 


Малады месячык сьхіліўся над ветракамі. Яго ўжо ня ціка- 
віць гэта дзяўчына і гэтыя вокны, якія імкнуўся ён ажывіць. 
Ён яшчэ не акрэп. Яго цягне край зямлі, няясны і мілы. Ідзе 
туды адпачыць, каб набрацца новых сіл на заўтрашнюю ноч. 
І ён ажывіць гэтыя вокны. 


Нявідная рука поўначы ціха праводзіць граніцы між ноччу 
і днём, і ў вечнасьць адходзіць гэты вечар Ядвісі. 


ХХХУІ 


Ціхая ноч ляжала над Палесьсем. 

Аднатонную песьню вялі колы вагонаў. Бясконцы рой за- 
латых іскраў выпускаў паравоз, агністаю паласою вызначаю- 
чы сабе дарогу. Ціха гулі і судрыгаліся балоты побач чыгункі, 
дзе бегла машына. Раскаціста і гучна грымелі салаўі: звону 
іх песень не маглі заглушыць грук і шум вагонных колаў. 
Месцамі ўзьнімаўся белаваты туман і нярухома зьвісаў над 
маладымі асокамі і цёмнымі абрысамі разложыстых купча- 
стых лазьнякоў. І калі спынялася машына на станцыях і 
поўстанках і заціхаў шум поезду, з балот даносіліся хвалі 
нязвычайна мяккіх зыкаў крахтаньня жаб. Нейкі нявыразна 
маркотны і разам з тым прыемны гоман стаяў над балотамі, 
як-бы Яны апавядалі гэтай ціхай ночцы і гэтым людзям, што 
ня спалі, адвечную скаргу сваю і смутак свой... 


Ізноў шуміць машына, ізноў заліваюцца салаўі. 

Вось і станцыя. Дарога скончана. Далей у сьвет пабяжыць 
машына. 

Лабановіч вышаў з вагону, крыху пастаяў, падумаў і, не 
заходзячы на станцыю, пайшоў па палатне дарогі. У галаве 


яшчэ стаіць шум вагонных колаў, а экзамены, гэтыя новыя 
ўражаньні ўсё блёкнуць і блёкнуць. Пачынае разьвіднівацца, 
разам з гэтым абуджаецца Палесьсе. Далёка ў лесе такуе це- 
цярук, як-бы нехта багамольны чытае там малітвы. Яшчэ 
больш гучна, яшчэ з большым натхненьнем правяць салаўі 
раньнія літаньні. Як падзяку небу, як дым пахучай смалы, 
узносяць угару балоты свае туманы і, здавалася, адпраўляюць 
набажэнства гэтыя лясы, ахінуўшыся тонкімі тканкамі пары. 
Усход сьвятлее, ціха грае і пераліваецца гэта ясната, залатая 
багра -- шчасьлівы ўсьмех дня, -- каб дыямэнтамі разьліцца 
на сьвежых маладых лісьціках, на чысьцюткіх кроплях расы 
і запаліць іх бляскам найдарожшых каменьняў. 

Дзесь уперадзе пагруквае, як-бы пасьмейваецца і перамаў- 
ляецца з рэйкамі дрызіна, і гэты вясёлы сьмех адбіваюць 
сьцены лесу, што стаіць побач чыгункі. Едуць рабочыя, па- 
ляшукі-хлопцы. Яны вясёлыя, перакідаюцца жартамі і крэпка 
налягаюць на тоўстыя палкі, падганяючы дрызіну. Збоку 
дзесь голасна і музычна выводзіць трэлі пастухова труба; ба- 
лоты падхватваюць голас трубы, нясуць яго далёка па краёх 
лесу і кідаюць невядома дзе. Залаты пажар сонца залівае вер- 
хавіны лесу. 

Настаўнік падыходзіць да пераезду, паварочвае ўправа ў 
лес 1 выходзіць на дарогу, што ідзе на станцыю зь яго вёскі. 
Колькі часу ідзе ён між маладых хвойнікаў, выходзіць на 
круглую палянку, дзе калісь спаткаўся з паннаю Людмілаю. 
Адгэтуль ужо блізка вёска. Але раніца такая слаўная, у лесе 
так добра, што ён садзіцца на пень і слухае, як сьпяваюць 
дразды, як дзесь на ўзьлесьсі кукуе зязюлька. Ён думае, чым 
зоймецца цяпер, калі так многа вольнага часу, колькі пабу- 
дзе яшчэ ў школе. Напэўна яшчэ досыць доўга і ў усякім 
разе ня будзе сьпяшацца, пакуль тут яшчэ застанецца і пан- 
на Ядвіся. Чым бліжэй ён яе, тым з большаю сілаю ажываюць 
у ім пачуцьці, тым жывей устае прад ім гэта слаўная дзяў- 
чына. Ён падымаецца, ідзе далей. 

Дарога выходзіць зь лесу на грэблю. За грэбляю відаць 
Сяльцо, карчма старога Абрама, капліца, высокія дзікія гру- 
шы, а за сялом, нярухома падняўшы крыльлі, стаяць два 
ветракі, захоўваючы ўсё той-жа выраз зьдзіўленьня. Ён пра- 
ходзіць грэблю, мінае карчму і хвілін празь пяць адчыняе 
дзьверы і ўваходзіць у кухню. 


(Далей будзе) 

Зь беларускага жыцьця 


ЗЬ БЕЛАРУСКАГА ЖЫЦЬЦЯ 
ЗБМА Ў НЬЮ ЁРКУ 


У аўторак 24 красавіка танцавальны 
гуоток Згуртаваньня Беларускай Мола- 
дзі ў Нью Ёрку пад кіраўніцтвам Алы 
Орса выступіў на міжнародным фэсты- 
валі ў ГІ.арог Татр!е Еазі 14 вуліцы ў Нью 
Ёрку. 

Др. Рычард Эвэнс прывітаў гасьцей і 
ўсіх прысутных, пасьля чаго заклікаў 
беларускую моладзь пачаць фэстываль. 

Сяброўкі Галіна Орса й Гая Дарашэ- 
віч прасьпявалі некалькі песьняў, а пад 
музыку сп-ні Зубковіч, у прыгожай на- 
цыянальнай вопратцы, чатыры пары па- 
чалі «Лявоніху», узнагароджаную бурай 
воплескаў. 

У гэтым міжнародным фэстывалі ўзя- 
лі ўдзел прадстаўнікі 14 народаў. 


зе 


22 красавіка футбольная дружына 
«Беларусь», граючы другую рунду на 
кубак д-ра Мэнінга, перамагла Латышоў 
з вынікам 2: 1. 12 травеня футбольная 


дружына «Беларусь» адзначыць свае 
другія ўгодкі змаганьня й перамогаў. 
зс 


БЕЛАРУСКІ ХОР «ЖАЛЕЙКА» 
Ў НЬЮ ЁРКУ 


19 травеня ў школьнай залі Срапез Еуапз 
Носіез Н. 5. на 18-й вуліцы і 8-й авэнью 
ў Нью Ёрку адбудзецца канцэрт муж- 
чынскага хору «Жалейка» з Монтрэалю 
(Канада). 

Згуртаваньне Беларускае Моладзі ў 
Нью Ёрку вітае хор «Жалейка» і заклі- 
кае ўсіх жыхароў Нью Ёрку й ваколі- 
цаў прыбыць на гэты гасьцінны вечар. 
Пачатак канцэрту а гадз. 7.30 вечара. У 
праграме: 1. Выступ хору; 2. Танцы Ў 
выкананьні Д. і Т. Грынько; 3. Выступ 
салістаў і дуэты. 

Управа аддзелу ЗБМА ў Нью Ёрку 


ўе 


АНТЫБАЛЬШАВІЦКАЯ ДЭМАНСТРА- 
ЦЫЯ Ў БРАДФОРДЗЕ 


У сувязі з падарожжам Хрушчова й 
Булганіна ў Ангельшчыну, 15 красавіка 
сёлета жыхары аднаго з найбольшых 
ангельскіх цэнтраў тэкстыльнае прамы- 
словасьці, м. Брадфорд, былі сьветкамі 
внтыбальшавіцкае дэманстрацыі. Звыш 
тысячны натоўп эмігрантаў з паняволе- 
ных краін сабраўся на пляцы Броўдвэй, 
у цэнтры места. Калёны дэманстрантаў 
прайшлі па вуліцах, высока нясучы свае 
нацыянальныя сьцягі й транспарэнты з 
дамаганьнямі свабоды й незалежнасьці 
для сваіх краін. У галаве калёны быў 
несены вянок з уплеценымі ў яго стуж- 
камі нацыянальных колераў ад кажнае 
дэлегацыі. На пляцы Грэйт Гортон гэты 
вянок, як сымбаль памяці аб усіх загіну- 
тых ад камуністычнага тэрору, быў зло- 
жаны ў падножжы трыбуны, Зь якое 
прамаўлялі прадстаўнікі паняволеных 
народаў. 

Адкрываючы мітыні, сакратар аддзе- 
лу ангельскай антыкамуністычнай арга- 
нізацыі «Агульная Справа» сп. Рыдэр 
сказаў, што гэтая дэманстрацыя зьяўля- 
ецца прыпамінкам ангельскаму ўраду, 
каб ён не прадаўжаў шукаць супакою 
на Захадзе коштам паняволеных Мас- 
квою краін. 


З трыбуны, зьвяртаючыся да шматты- 
сячнага начоўпу, прамаўлялі прадстаўні- 
кі розных народаў. Беларускі дэлегат ў 
сваёй прамове сказаў, між іншага: 


«Беларуская Народная Рэспубліка, не- 
залежнасьць якой была абвешчана 25 
сакавіка 1918 году, была здушана баль- 
шавікамі. Будучы аднэй Зь першых ах- 
вяр камуністычнае агрэсіі, Беларусь па- 
несла цяжкія страты ў людзёх і культу- 
ры... Ахвярай сталінскага «раскулач- 
Веньня» пала каля 2-х мільёнаў найлеп- 
шага беларускага сялянства. У выніку 
разгрому беларускае культуры ў пачат- 
ху 89-х гадоў, былі арыштаваны й выс- 
ланы з роднага краю найвыдатнейшыя 
прадстаўнікі беларускай культуры й на- 
вукі. Масавыя чысткі так званых «во- 
рагаў народу» ў 1956-1937 гадох былі 
крывавым бяспраўем над беларускім на- 
родам... Дзеля таго мы, Беларусы, да- 
лучаем свой голас пратэсту супраць ка- 
муністычнага тэрору да голасу іншых 
паняволеных народаў. Мы дамагаемся 
неадкладнага звальненьня ўсіх вязьняў 
з канцэнтрацыйных лягероў. Мы дама- 
гаемся рэстаўрацыі свабоды й незалеж- 
насьці для Беларусі!» 

На праведзеным мітынгу была прыня- 
тая рэзалюцыя ад імя больш За 1000 
удзельнікаў дэманстрацыі. Рэзалюцыю 
накіравалі ангельскаму прэм'еру Ідэну 
ды чатыром сябром парлямэнту, што рэ- 
прэзэнтуюць места Брадфорд. 

Рэзалюцыя просіць ангельскі ўрад да- 
магацца вываду савецкага войска з аку- 
паваных ім краёў. Яна просіць так-жа 
дамагацца звальненьня нявольнікаў з 
канцэнтрацыйных лягероў, не падпіс- 
ваць з бальшавікамі ніякіх пагаднень- 
няў ды не забывацца аб адказнай ролі 
Вялікабрытаніі ў вахове правоў Атлян- 
тыцкае Хартыі, якая не дае дазволу 
Маскве, пасрэдна ці беспасрэдна, кіра- 


ваць паняволенымі ёю народамі Цэн- 
тральнай і Ўсходняй Эўропы. Рэзалю- 
цыю падпісалі прадстаўнікі: беларускі, 
эстонскі, вугорскі, югаслаўскі, латыскі, 
летувіскі, польскі, расейскі й ангельскі. 


П. Паўлоўскі 
зс 


НА ФОНД БЕЛАРУСКАЙ КНІЖКІ 


12. Падпісвы ліст Мэ 27, зьбіральнік сп. 
Я. Сажыч, Дэтройт (ЗША): 


Мікола Фосе -- 2 даляры, Ст. Татары- 
новіч -- 1 дал., Фаіна ІЦабовіч -- 1 дал., 
Юры Мазуро -- З. Мікола Сэрдэчэнко -- 
2, Уладзімер Зубараў -- 1, Арсень Гар- 
дынец -- 1, Аўген Гарбачоў -- 1, Васіль 
Пляскач -- 2, Барбара Сажыч - І. 


“Разам -- 15 даляраў. 


13. Падпісны ліст М? 26, зьбіральнік сп. 
Л. Наркевіч, Садбуры (Канада): 

Буцько Мікалай -- 5 даляраў, Нарке- 
віч Леанід -- 10 дал., Мятла Янка -- 5, 
Прыстаўка Васіль -- 2, Дзюшка Сяргей 
-- 5, Шульга Фёдар -- 5, Гарадзейчык 
Георгі - 3, Каранеўскі Кастусь -- 5, Ва- 
жоў Аляксандар -- 050, Крэсовіч Васіль 
--1, Курловіч Тацяна -- 1, Баслык Фё- 
дар -- 5. Разам -- 4150 даляраў. 

14. Падпісны ліст М? 23, зьбіральнік сп. 
М. Нікан, Мэльбури (Аўстралія): 

А. Калодка - І аўстр. фунт, М. Нікан 
-- 1 фунт, Альбэрт Кадняк -- 1 ф., П. 
Мікуліч -- 1, В. Цехановіч - І, М. Та- 
рашкевіч -- З шылінгі, У. Аксючыц -- 1 
ф. Разам -- 6 аўстралійскіх фунтаў З 
шылінгі. 

16. Падпісны ліст 29 13, зьбіральнік Б. 
Прытыцкі, Рубэ (Францыя): 

У. Каштэлян -- 500 франчускіх фран- 
каў, Б. Прытыцкі -- 500 фр. фр. П. 
Чурчман -- 400, М. Бучык -- 590, Я. Ра- 
маноўскі -- 500, ЗБР Н - 500, Ф. Мар- 
зан -- 200. Разам 3100 францускіх 
франкаў. 

17. Падпісны ліст Хе. 7, зьбіральнік У. 
Другавец, Буэносе Айрэс (Аргентына): 

Ул. Другавец -- 20 пэсэтаў, Мікалай 
Ланькевіч -- 10, С. Камар -- 10, М. Ла- 
Зюк -- 10, Л. Петраш -- 15, М. Раманоў- 
скі -- 10, Васіль Казлоўскі -- 15, Міхась 
Каленік -- 10. Разам -- 100 пэзэтаў. 

185. Падпісны ліст Мэ 5, зьбіральнік сп. 
Паўлік, Монтрэаль (Канада): 

Я. Хрэноўскі -- 3 даляры, Паўлік -- 
3, Б. Я. -- 3, А. А.- 3, Ж. В. -- З. Разам 
-- 15 даляраў. 

19. Падпісны ліст Ме 32, зьбіральнік Б. 
Даніловіч, Нью Брансвік (3ІЦА): 

Д. Філановіч -- 2 даляры, П. Дораздоў- 
скі -- 2, А. Кароль -- 1, Т. Сайко -- 1.50, 
С. Алейнік - 1.50, І. Ляшкевіч -- 2, М. 
Майсеёнак -- 1. Разам -- 11 даляраў. 


МАННОДНАІ НН ННАЦ НАНННа ПН НАН НН 


НЕ ПАВІННА БЫЦЬ АНІВОД- 
НАГА БЕЛАРУСА НА ЧУЖЫ- 
НЕ, ЯКІ-Б НЯ БЫЎ ПАДПІШ- 
ЧЫКАМ, ЧЫТАЧОМ І ПАШЫ- 
РАЛЬНІКАМ «БАЦЬКАЎШЧЫ- 
НЫ» І ЕЙНЫХ КНІЖНЫХ ВЫ- 
ДАНЬНЯЎ! 


ІНП аПННаНПШАННІаНІНаННІЦНАНННЦІНІ 


ППП ПНП 
ІВ нПІНІМІ НІН НІНІЛНІІНІН 


] 





Лісты ў Рэдакцыю 


Ліст БНА ў ЗБК 
Спадары, 


Больш трох гадоў мы чакалі звароту 
належнай нашым сябром сумы ахвяраў, 
якія яны злажылі ўмоўна на куплю пер- 
шага Беларускага Дому. 

Аднак да гэтай пары Вы не нашлі па- 
трэбным гэтыя грошы Зьвярнуць. Таму, 
іцто нашы сябры не зракліся сваіх укла- 
даў, якія Вы няпраўна захапілі й выка- 
рыстоўваеце на дэмаралізаваньне й кам- 
прамітаваньне Беларусаў, мы просім не- 
адкладна зьвярнуць гэтыя ўклады. Ііна- 
чай мы будзем змушаныя ад імя нашых 
сяброў прыняць есдпаведныя захады з 
мэтай спагнаньня іх судовым парадкам 

Паколькі квіт «Просьвіты» на ймя сц- 
ра Я. Пітушкі й сяньня знаходзіцца ў 
архіве БНА, Вы гэтых 1000 даляраў ма- 
глі атрымаць ад «Просьвіты» назад, 
толькі на якіхсь няпраўных падставах. 

Хіба Вы разумееце, як цяжка з Ва- 
шаю апініяю будзе выйграць судовую 
справу, і на колькі больш, такая судовая 
справа разаблачыць Вашу дэмаралізую- 
чую дзейнасьць. 

Дзеля гэтага прапануем Вам зьвяр- 
нуць 500 (пяцьсот) даляраў на мірных 
варунках. 

Ветліва просім Вас пераслаць у пра- 
цягу двух тыдняў (да 12.5) на вышэй па- 
даны адрасе пасьветчаны чэк на суму 509 
даляраў, выстаўлены на ймя Беларускай 
Грэка-Праваславнай Царквы ймя Сьв. 
Эўфрасіньні. 

Нам было-б вельмі прыкра быць зму- 
шанымі перадаць гэтую справу адвака- 
ту і дзеля гэтага поосім разгледзець яе 
надта ўважна. 

Жыве Беларусь! 


За Ўправу БНА Я. Баброўскі, 
сакратар 


Ліст ЗБК ў БНА (адказ) 


Бельміпаважаная Рэдакцыя «Б-ны»! 
Ветліва прашу не адмовіць нам месца на 
зьмяшчэньне выясьненьняў Галоўнай 
Управы ЗБЕ на ліст сп. Баброўскага, 
копія якога была выслана й Вам. 


Папершае, ліст гэты, перапоўнены 
найбольш непраўдападобнай лаянкай, 
ня мае ў сабе ані на ёту праўды. Якія 
500 даляраў БНА хоча спагнаць ад ЗБК, 
ніяк ня можна дагадацца. БНА ніколі 
ніякіх грошай на пазычала й не давала 
нашаму Згуртаваньню. Калі-ж гаварыць 
пра ахвяры на Беларускі Дом ЗБК, то 
некалькі былых сяброў нашае арганіза- 
цыі, якія належаць цяпер да БНА, скла- 
далі калісь ахвяры на Беларускі Дом, 
але сума гэных ахвяраў не перавышае 
120 даляраў. Адкуль-жа ўзялося 500? Ка- 
лі возьмем на ўвагу, што ў касе ЗБК 
акурат тады было ўсяго 500 даляраў, 
дык справа крыху выясьніцца... Урэш- 
це, якое права мае БНА дамагацца гра- 
шэй, раздадзеных людзьмі (бяз розьніцы 
на якія мэты), перад чым яшчэ, як яны 
сталіся сябрамі БНА! 

А цяпер крыху пра маральнасьць. У 
1954 годзе ЗБК купіла для свае аргані- 
зацыі дом, якому сяньня само грамадз- 


тва дало назоў «Беларускі Дом». Арга- 
нізацыя нашая мела тады ўсяго 2 700 
дал. гатоўкі. Дом каштаваў 16 тысяч. 
Пазычыўшы 2 300 дал., ЗБ дало задат- 
ху 5000 дал. а 11 тысяч узяло на спла- 
чы. Сяньня Беларускі Дом каштуе, у су- 
вязі з павышэньнем цэнаў, 18 тысяч да- 
ляраў. Ці кіраўнікі ЗБК добра зрабілі, 
што купілі ў вадпаведным месцы дом, 
вартасьць якога расьце? 

За ня цэлыя два гады ЗБК сплаціла 
пазыкі і сплаціла 1700 дал. за дом. Палі- 
чым цяпер: 2000 узрасла вартасьць до- 
му, 2300 дал. сплочана пазыкаў і 1700 
дал. -- сплатаў за дом. Разам -- б 000 да- 
ляраў. Думаем, што сябры ЗБЕ ня бу- 
дуць саромецца за такую «дэмараліза- 
цыйну:іо работу» свайго кіраўніцтва. 

ЗБЕ залажыла Касу Самапомачы. За 
два з палавінай гады з маленькага па- 
чатковага капіталу Каса вырасла да та- 
го, што яна карыстаецца 15 тысячамі да- 
ляраў. Яна ўжо дзесяткам людзей прый- 
шла з дапамогаю ў выпадках беспра- 
цоўя, хваробы, пры куплі дамоў і г. д., 
выплачваючы за гэты чае каля 30 тысяч 
даляраў на малы працэнт, ды сплачваю- 
чы сваім сябром З'/е ад уложаных аш- 
чаднасьцяў. Ці гэта «дэмаралізаваньне й 
кампрамітаваньне беларускага ймя»? Ці 
ахвяраваньне часткі Дому пад Капліцу 
БАПЦ -- «дэмаралізацыя»? 

А цяпер пра кіраўніцтва БНА. Пава- 
жаныя Чытачы! Ці дамаганьне ад ка- 
гось абсалютна выдуманае сумы грашэй 
ды застраішваньне яго абясслаўленьнем 
у выпадку нясплаты -- гэта маральна? 
Кіраўніцтва БНА зложаныя ідэйнымі Й 
чэснымі людзьмі ахвяры выкарыстоў- 
вае на распаўсюджваньне рататарных і 
нерататарных «выданьняў», у якіх плю- 
гавіцца ўсё ідэйнае беларускае, не ашча- 
джаючы навет Сьвятое БАПЦ. Кіраўні- 
кі БНА стараюцца дзяліць Беларусаў на 
«ўсходнікаў» і «заходнікаў», праваслаў- 
ных і каталікоў, інтэлігенцыю й «мужы- 
коў». Ці гэта маральна? 

Што БНА патрабуе грошай -- усім ве- 
дама. Пры “такой гаспадарцы заўсёды 
будзе мала. Вы купілі драўляную хатку 
за больш чымся 5 тысяч даляраў. Таму, 
што яна ў неадпаведным месцы й ста- 
рая, сяньня яна ўжо больш ня вартая, 
чым 2 500, а найбольш -- 3000 (толькі за 
пляц). Вы страцілі 2500 даляраў, якія 
Вашы сябры, цяжка працуючы, злажы- 
лі на беларускую справу й даверылі іх 
Вам. Невядома, ці Вашыя сябры маюць 
прычыны быць задаволенымі. Адно, што 
ў Вас добрае -- гэта прапаганда. На вя- 
лікі жаль, Вы яе вельмі часта выкары- 
стоўваеце на развальваньне беларускага 
жыцьця. 

Вы, Спадар Баброўскі, падпісалі пад 
Вашым лістом «Жыве Беларусь!» Няпры- 
стойна пад гэткім лістом ставіць сьвяты 
ўсім сумленным Беларусам кліч. Нікому 
аднак гэта ня страшна, бо за 38 гадоў 
ужо ўсе прывыклі да падобных, і далё- 
ка горшых, выпадкаў. 


А. Грыцук 
Старшыня Галоўнае Ўправы ЗБК 





Фэльетон 


Ба 


Н я ё( 


(«Советская Белоруссия», 20. 4. 1956) 


Да наступленьня вясны сатырычную 
насьценную газэту «Баня» было паста- 
ноўлена вывешваць у будынку аднаго з 
гарадзкіх кінатэатраў Віцебску -- У 
«Спартаку». Выхад першага нумару ня- 
мала ўзрадаваў грамадзян, а ў тым ліху 
і Івана Ульянавіча --. пракурора вобла- 
сьці. Ягоная дабразычлівасьць да такой 
газэты была поўнасьцяй зразумелая. 
распусьнікам і п'яніцам, лодырам і бра- 
каробам, што папаліся на мушку кам- 
самольцам, было цяпер і душна і 
сьцюдзёна. Расьпішуць. разрысуюць іх, 
і усяму гораду напаказ... Вартаснае 
можна сказаць, аздараўляльнае мера- 
прыемства -- і дапамога для пракурату- 
ры, юстыцыі!.. Загаловак таксама, зда- 
валася, падыходзіць поўнасьцяй: «Ба- 
ня»! З Маякоўскага, нябось, узялі: «Ба- 
ня». 

А ўсё гэта ўспамінаецца вссь Зь якое 
нагоды. Сабраўшыся аднойчы на пасе- 
джаньне рэдкалегіі, камсамольцы паста- 
навілі «прабаніць» заўзятага ў горадзе 
распусьніка й гуляку, нікога іншага, як 
В. Сушчынскага -- сына Івана Ульяна- 
віча. Гэты вольна узгадаваны малады 
чалавек калісьці вучыўся й не давучыў- 
ся, церпялівасьці не хапіла, калісьці быў 
у камсамоле, але выключылі, з працай 
таксама ня ладзілася. Затое, паяўляю- 
чыся У рэстаране, ён напіваўся да стра- 
ты прытомнасьці, лаяўся, біў пасуду... 
І найгорш за ўсё, калі хто-небудзь проб- 
ваў угаманіць разыйшоўшагася франта. 
Ён прыймаў баёвую позу і, хістаючыся, 
сыпаў пагрозамі: 

-- Хто сьмее, га?.. Ну?.. За краты 
ўсіх! за краты, я сын пракурора! 

Зусім зразумела, што ўспамінаньне 


знаёмага ў горадзе прозьвішча й высо- 


кае пасады не рабіла гонару распусьні- 
ку. Не разумеў гэтага толькі В. Суш- 
чынскі. Мяркуючы, што яшчэ ня усе ў 
горадзе поўнасьцяй усьведамляюць сабе 
ягонае асаблівае паложаньне, ён, не 
праймаючыся, час-ад-часу апранаў баць- 
каў мундзір, паблікваючы рэгаліямі. 

Здаралася Сушчынскаму пападаць у 
ваддзел міліцыі. І пакуль ён пазнаёміў- 
ся з усімі супрацоўнікамі, у ваддзеле 
разыгравалася такая сцэна. 

Дзяжурны міліцыянэр: 

-.-. Што-ж гэта вы, малады чалавек, 
хуліганіць пастанавілі? Так проста вам 
ня пройдзе. Вось як уложым справу ды 
перадамо ў суд, дык пазнаеце па чым 
фунт ліха... 

Затрыманы падымаецца з 
шматзначна вымаўляе: 


лаўкі і 


-- Страшыць? Мяне? А знаеш ты хто 
я такі? Мой папа, Іван Ульянавіч, на 
муку зьмеле... карэту мне, карэту!.. 

Церазь мінуту з аддзелу званілі на 
кватэру Івана Ульянавіча. 

-- ЕКватэра?.. Гм... будзьце ласкавы, 
прышлеце карэ... карэ... каго-небудзь... 
Ваш сын у ваддзеле міліцыі, яму зрабі- 
лася кепска. 


Аднак-жа ў васнву фэльетону ў вео- 
шах для чарговага нумару «Бани» быў 
узяты зусім іншы выпадак. Рэдактары 
йшлі па сьвежых сьлядох. Колькі дзён 
пасьля паседжаньня рэдкалегіі карыка- 
катура й фэльетон з клясычным назо- 
вам «Бацькі й дзеці» красаваліся у пра- 
сторнай галі «Спартака». 

З выхадам у сьвет другога нумару 
«Бани» дачыненьні да камсамольскай 
сатыры ў Івана Ульянавіча поўнасьцяй 
зьмяніліся. 


--Я ім такую лазьню нарыхтую, -- 
бурчэў уніжаны й абражаны, -- што да 
новых венікаў не забудуць! 

Начальнік першага аддзелу т. Кулько 
быў тэрмінова выкліканы да начальніка 
абласное ўправы міліцыі т. Іёнава. Вова 
Сушчынскі «бываў» у першым аддзеле, і 
Кулько, не дадумоўваючыся, чым справа 
закончыцца, паведаміў сатырыкаў аб 
пэўных выпадках... 


-. Слухай, Кулько! -- так пачалося па- 
вучэньне. -- Сатыра, гумар і розныя там 
анэкдоцікі -- рэч, зразумела, патрэбная, 
але-ж няўжо мала авантурнікаў, апрача 
сына Івана Ульянавіча? «Баня»? Ну, да- 
пусьцім... 

Можна было падумаць, што Андрэя 
Іванавіча Іёнава самога толькі-што «па- 
парылі». 


Пасьля пэўнага часу Кулько зьявіўся 
да маладых сатырыкаў даволі сумным: 

-. Ліха зь ёй, хлопцы, з вашай «Ба- 
няй»... Больш ня лезьце да мяне... Ка- 
му мерапрыемствы, а каму -- парная... 

Трэба прызнаць належнае выдаўцам 
газэты. Яны моцна бараніліся. Нейкі чае 
ім здавалася, што вершам суджана даві- 
сець да назначанага тэрміну. Але адкуль 
не чакалі грому, адтуль ён загрымеў. 
Абураныя словы Івана Ульянавіча Су- 
ішчынскага былі пачутыя ў гаркоме пар- 
тыі й знайшлі рэха ў добрым і спагадлі- 
вым сэрцы сакратара гаркому Івана Ба- 
рысавіча Пазьнякова. Ён не бяз такту 
запрапанаваў або зьняць газэту, або вер- 
шы й карыкатуру аб Сушчынскім закле- 
іць іншым матарыялам. Прыводзіліся 
матывы. Зь якой рацыі сын Івана Улья- 
навіча прадстаўлены на карыкатуры ў 
пракурорскіх рэгаліях? Ён-жа абсалют- 
на ня мае ніякіх дачыненьняў да юсты- 
цыі? А Вольга Макараўна? Лёгка ёй, пэ- 
дагогу, глядзець цяпер у вочы вучням, 
бацьком іх і маткам, калі ейнага сына 
выставілі ў такім сьвятле на показ уся- 
му гораду? Сатыра -- справа добрая, ад- 
нак-жа... 

В. Хомка 


УВАГА! УВАГА! 


ЗАМАЎЛЯЙЦЕ ПАРТРЭТЫ 
НАЦЫЯНАЛЬНЫХ ДЗЕЯЧОЎ 
І НАШЫХ ПІСЬМЕНЬНІКАЎ! 


Новы спосаб фатаграфіі на дрэве! 





Цана зь перасылкай: 
Амэрыка -- Канада -- 10.- ам. дал. 
2 ф. 10 ш. 


20.- н. м. 


Ангельшчыча й Аўстралія -- 
Нямеччына -- 


Па інфармацыі зварочвацца на адрае 
«Бацькаўшчыны» 


ЫЬ Аа АА Ааа ААА А ААА А ла 


УВАГА! УВАГА! 


Ужо выйшлі з друку асобнай кніж- 
кай у выданьні Выдавецтва «Бацькаў- 
шчыны» друкаваныя раней у нашай га- 
зэце празаічныя 


ТВОРЫ 
ВЛАСТА (ВАЦЛАВА ЛАСТОЎСКАГА) 


Кніжка абыймае 112 бачынаў друку 
й каштуе 1 амэрыкачскі даляр, а ў ін- 
шых краінах ягоную раўнавартасьць ў 
мясцовай валюце. Купляць і выпісваць 
беспасярэдна з Выдавецтва «Бацькаў- 
шчыны» ў Мюнхэне або з нашых Прад- 
стаўніцтваў у паасобных краінах. 





Пр ЦІ ШНІШу ШШ Ў Ц  Ш 


НАШЫЯ ПРАДСТАЎНІЦТВЫ 


АНГЕЛЬШЧЫНА: 
Ме, АІебзапаег Тазтак, 97 Мосте 
Рак Ва, Г.опаоп, 5. УУ. 6. 


АРГЕНТЫНА: 
Азосіасіоп Віе!огаза еп Іа Агегепіпа, 
СаПе Сотопе] бауоз 2877, УаіепЧа 
АІзіпа, р-сіа Ваепоз Аіге5. 


АЎСТРАЛІЯ: 
Мг. А. УазПепіа, 39 Едауіп 51. 
Стоуаоп, МХ. 5. УЎ. 
Мі. А. Магох, 109 Моітізов На, 
Міаігпа Т]апебоп, УУезіега АцзітаПа. 
Ме. М. РаіазБак, 33 Сріріога 5. 
Еаігеі4-Ме!Босгае, Уіе. 
БРАЗЫЛІЯ: 
С. СітавіеўсуК, Ргаза 76, Тігі4епіез, 
Сигісра -- Рагапа. 


БЭЛЬГІЯ: 
Мі. УазіІ бёесКа, 19, Ріасе Нооўеі, 
Т. оцуаіп. 


ЗАДЗІНОЧАНЫЯ ІШТАТЫ: 
Мі. І.. Віеіепіз, 2042 УУ. 5, Рап! 
Ауе, СВісаво 47, Піпоіз. 
Мі. В. Рапіоуіеа, 112 ботеітзеі 5. 
Меў Вгапеуіск, Х. ]. 
Ме. (І. Рапіес, 814 Втауюп Ауе. 
СІеувіала 13, ОВіс. 

КАНАДА: 
Міз. М. АКаа, 57 Віуегдаіе Ауе. 
Тогопію, Опі. 

НОВАЯ ЗЭЛЯНДЫЯ: 
Ме. Магіап Кагапіецзкі, 88 Нетсц- 
Іе5 Гтгаууе, ВохЬБиге -- Нудго. 


ФРАНЦЫЯ: 
Ме. У. МіскКіеуіё, 47, Ва де Вегопз 














ЗагітоцуШе (5. её О.). 
Ме. Вопіасу Ртуіускі, 112, гое 
ФАІТеег, Воцраіз (Мота). 

аа ась ыст р асы а 





пара 


Беларускі тыднёвік палітыкі, культуры 


й грамадзкага жыцьця. 
Выдавец: Уладзімер Бортнік 


РЭДАГУЕ КАЛЕГІЯ 


Артыкулы, падпісаныя прозьвішчам 
або шіцыяламі аўтара, не заўсёды выра- 
жаюць пагляды Рэдакцыі. Незамоўленыя 
рукапісы назад не зварочваюцца. Рэдак- 
цыя адказвае на лісты толькі пасьля 
далучэньня паштовае маркі або міжна- 
роднага паштовага купону. 


